

శ్రీ హనుమత్కళ్యాణము

రచయిత

కవి, పండిత హరిదాసహంస

పాతూరి మధుసూదనరావు

శ్రీ లలితకళా గ్రంథమాల,
భట్టిప్రోలు.

సర్వస్వామ్యములు

మే—1959

మూ ల్య ము ర 0-75

కల్చరల్ ట్రస్ట్, తేనెపల్లి



ఆ శీ స్సు

శ్లో॥ ఆల్పద్య కేవలస్థానిణి సర్వాణ్యపి మహర్షిభిః ।

ఇదమేకం నునిర్మితం నదైవం మానుమత్ పఠం ॥

(వానరగీత 18వ శ్లోకం)

వేదవేద్యుడైన ఆ సచ్చిదానంద పరమాత్మయే సర్వశక్తియుతుడై సమిష్టి సర్వదేవాంశ సంభూతుడై అందు ప్రధానముగ మృత్యుంజయుడై సర్వమునకు మృత్యుహరు లగుటకు శ్రీ పార్వతీ పరమేశ్వర తేజోసము ద్భూతుడై సర్వక్రియాకలాప హేతుభూత ఘటన ఆఘటనా కార్యసాధక అనంత చైతన్యమూర్తి అగుటకు ప్రాణాంశ సంభూతుడై సర్వ తిరిస్కృతి తమన్ముడగుటకు సర్వవిద్యా అఃద్యా ద్యోతకుడగుటకు ఆ న లాంశ సంభూతుడై అంజనా కేసరుల జన్మాంతర తపఃఫలముగా శ్రీ అంజనాగర్భ మందావిర్భవించి స్వస్వకర్మలచే మానమదాది అనేక నామముల ధరించి విరాజిల్లుచున్నాడు. ఇట్టి పరమాత్మ అనేక రూపంబులు ధరించి అనేక లీలలు సాధించుట “అనంతరూపాణి బిభర్తి లీలయా” అను పారాశర్యోక్తిచే మనకు నిరూపణ మగుచున్నది. ఇట్టి పరమాత్మకు జననము, దుష్టశిక్షణ శిష్టపరిపాలనాదులు లీలలు. పరాశరసంహిత యందు,— శ్రీ మానుమత్ శ్రీరామచంద్రులయొక్క అవినాభావ సంబంధము నిర్ణయించబడియున్నది. అందు ఒకటి : ‘హరి’, రెండవది ‘హరి’. ‘హరి’ ‘హరి’ శబ్దముల రెంటి యందును ‘హా’కార ‘ర’కారములే ప్రధానాక్షరములు. అయ్యది పురుష వాచ్యమై తటస్థరూపమై ఆదిస్వరముచే సర్వవిద్యాత్మకమైన నూత్న రూపమై సర్వత్ర దగ్ధస్థసర్వివత్ వ్యాప్తమై నిర్దిష్టమై యున్నది. రెండవది ‘ర’కారము. ఇయ్యది స్వప్రకాశమై సర్వభాసక భాసమై బహిర్బుధ్య వ్యాప్తమై నేత్రాది ఇంద్రియగోచరమైన సర్వము తానెయ్యె సృష్టిస్థితి తిరోధానంబుల సలుపుచు తను పడ్డికార దూరమై యున్నది. ఇందు ‘హా’కారత్వకంఠైన తత్త్వంబు మానుమత్ రూపంబుననున్న, ‘ర’కారాత్వ కంఠైన తత్త్వంబు ‘రామ’ రూపంబుననున్న అవిర్భవించి గోచరంబయ్యె. అందులకే ఆ అవినాభావసంబంధము. అది నిరూపించుటకే శ్రీ మానుమత్

మూర్తి హృత్పద్మంబుల శ్రీ సీతారాముల నిలకడ. అది నిరూపించుటకే శ్రీరామచంద్రమూర్తి వారి హృదయాది వాదవిర్యంతము శ్రీ ఆంజనేయ స్వామివారి కిచ్చినన్ని అధ్యాత్మ రామాయణాక్షి. గాన శ్రీరామకథ శ్రీ హనుమత్కథకు భిన్నంగా గాని, శ్రీ హనుమత్కథ శ్రీరామకథకు భిన్నంగాగాని యుండనే యుండదు. అట్టిది మన కవిగారు శ్రీ మద్రామా యణమ గానము చేసి తియ్యూ స్వామివారిని ఉపాసించుటయే గాక, శ్రీ స్వామివారి కథయందుగూడ శ్రీ గామోపాసన చేయుటకు మూనుకొనట చాల శ్రేయోదాయకము, సంతోషదాయకము.

“ధన్యోవాచఃకపివదనా రుణస్తోత్ర పూతాః కపీనాం”

“శ్రీహనుమ స్తవరాజమ్.”

అను న్నాయంచేత స్వామివారిస్తోత్రముచే వారివాక్కులే గాక ఆసాం స్వతము అందించుటచే విని అందు సద్రసగ్రహణముచేయు వారలుగూడ పునీతులు కాకపోరు. కవిగారు సారస్వతదానము చేతను అచ్చుజేయించిన శ్రీ మంత్రవాది గౌరినాథకామ్రొగారు ద్రవ్యదానముచేతను, ఈ రచనకు తోడ్పడి వారివారి కైంకర్యాలు సెరవేర్చుకొన్న వారైనారు.

శ్రీ కవిగారు ఆంధ్రదేశములో మహాకీర్తి గడించిన కవులు కథకులు ప్రపక్తలు వారి కవితా ప్రాధి ఆంధ్రగీర్వాణ భాషలయందుగల ప్రవీణత, దేశభక్తి, దేశనాయకులందుగల అనురక్తి వారిదేశసేవ, ఆసక్తి ఆదర్శులైన శ్రీ మహాత్మగాంధీగారి యందు వారి మార్గములయందు లక్ష్యము ఈ గ్రంథము చాటుచున్నదని చెప్పుటకు ఏమాత్రము సందేహములేదు. వారు భాషాసేవచేయుచు తన్మూలకముగా దేశసేవ, సద్ధర్మప్రవచనము నిశ్చంకతో ఉత్తమధర్మప్రబోధము చేయుచు చిరంజీవిగా సుఖముగ వర్ధిల్లి ఆశించు చున్నాను.

శ్రీవారి సన్నిధి
తెనాలి

వికారి సం||వైకాఖ బహుళ సప్తమి
గురువారం ది 29-5-59.

ఇ ట్లు

భాగవతుల అన్నపూర్ణయ్య.

అంకితము

చింతలపల్లిలో (ఒరంగల్లు వద్ద) శ్రీ సువర్ణ
లాంజనేయస్వామిని ప్రతిష్ఠించి ఆలయమును నిర్మించి
తమ పవిత్ర భక్తిహృదయమును అంకితము చేసిన
శ్రీ మంత్రవాది గౌరినాథశాస్త్రిగారు ఏతద్గ్రంథ ముద్రణ
వ్యయమును భరించి నా కృతికి ఆకృతి కల్పించి
సువర్చోగౌరవమును ఇప్పించిరి. వారికి నా కృతజ్ఞతా
పూర్వక అభివందనములు. వారి కుటుంబమునకు
స్వామి అభీష్టవరప్రసాదియై ఆయురారోగ్యభాగ్యములు
శాశ్వతముగ నొసఁగుఁగాక.

రచయిత

పాతూరి మధుసూదనరావు.

శ్రీ హనుమత్కళ్యాణము

నాం ది

శ్రీమంతం విఘ్న మాంజనేయ మభవ శ్రీరూప ముద్యద్భు
యోబ్రహ్మాండ్ర ముఖామరస్తుతిపదో భూత్వాపి మస్తాంజ
స్థిత్వా దాన ఇవ ప్రకాశిత వపు స్తం సర్వశక్తం కపి
శ్రేష్ఠం భవ్య సువర్చలాపతి మహం వందే సదామారుతిం.

కల్యాణి - చతుః త్రిపుట

ప॥ శ్రీమహీత గుణోపేతం ।

చింతయామి హృదయే హనుమంతం ॥

అ॥ కామదాన గణనీయ చరిత్రం ।

ఘన పాపలతాకులఖనిత్రం

॥శ్రీ॥

చ॥ సీతారామానంద వర్ధనం ।

శ్రీరామనామ స్మరణధనం ॥

వీతశోక మోహ భవబంధనం ।

విశ్వనాథ తేజః సంబంధినం ॥

॥శ్రీ॥

2. శ్రీ సువర్చలాంగనా మనోహరం ।

సేవకజన వరదాన మందారం ॥

భాసురగుణ మధుసూదన విరచిత ।

భవ్య కావ్య భావాంకిత మపరం ॥

॥శ్రీ॥

సీ. ప్రణవ వక్రకరేఖ భవ్య ముఖుడు స్వామి
 విఘ్నములను బాపి విజయమొరంగ
 సవ్యభూతుల ననారత మొసంగి మా
 ర్గముచూపి వాణి గౌరవము నింప
 నెల్లవేళల లోపమేలేని యర్థము
 లొసంగి మహాలక్ష్మి యొప్పుగూర్చ
 ననుపమాన నిరంతరానందమును గూర్చి
 హరి హరవిధి ముఖ్యు లాదరింప

తే. కరములను మోడ్చి మ్రొక్కి పత్కంజములను
 వినుతు లొనరింతు తత్కృపా విలసితమయి
 నాదుకావ్యము కవిజనానందకరము
 గా వెలయుగాత! శాశ్వత భ్యాతిమీర.

సూత్రధార కథక వాక్యము

సీ. సకలజీవులయందు సమబుద్ధివర్తించు
 శాస్త్ర రహస్య విజ్ఞానులార
 ఆశ్రయించినవారి కఖిల్లాములొసంగి
 కనికరించెడు కృపాకల్పలార
 నిజదేశదైవ వినిశ్చలసద్భక్తి
 మతులొ సదాచార మహితులార
 పరకష్ట సుఖములు భావించి సాయముఁ
 గోరిచేయు పరోపకారులార

తే. హరికథాశ్రవణైకసుఖార్థులార
 శాంతిసంస్థాపనైక విచారులార

సారమతులార సత్సభాస్తారులార
అందుకొనుడయ్య మత్కు-సుమాంజలులను.

ప్రస్తావన

పంతువూళ్ళి - చతు | త్రిపుట

ప॥ భారతదేశము జాతీయతయన ॥
భక్తిభావమువినా వేరెకలదె ॥భా॥

అ॥ ధారుణీప్రజల కైకృసుఖంబన ॥
దైవకృపవినా కలుగఁగలదె ॥భా॥

చ॥ భూతభౌతిక విచారములో సిరి ॥
పాలుపారిన ఫలమేమి
నీతినియమముల నిష్ఠ లేనిచో ॥
నిజమనుభవించుగతియే లేమి ॥భా॥

2. కానరాని దన్యతమనుచు నెంచిన ॥
మానవతామర్యాద యిఁకేమి
జ్ఞానసిద్ధికై మధుసూదననుత ॥
సత్యమార్గమార్షముదలఁపరేమి ॥భా॥

ఉ. ఆకలితీర నన్న మును స్వాస్థసమస్య కబద్ధిమార్గమున్
ప్రాకటరీతిపొందుటిది ప్రాణులకున్ సహజస్వభావ; మీ
ప్రాకుట పశ్చిమక్రియ-విపశ్చిదమోఘ తపఃక్రియాప్రభా
వార్జితశాంతిమార్గ సుఖమందుఁడు భారతధర్మవీరులై.

చం. రఘుపతిరాఘవ ప్రదిత రామపదం బవలంబనంబుగా
నఘరహితంబటంచును మహాత్ముఁడు గానముచేసె-తద్బల

ప్రభుటితమయ్యె భారతధానిపరిపాలనలో స్వతంత్ర-మా
మఘమె యొనర్చి శాంతిసుఖమార్గము పొందుడు
నేడు హైందవులో.

తే. ఆంజనేయునిలోని యనంతరామ
భక్త్యనుభవ ప్రభావము, భవ్యకార్య
సాధనంబున దీక్ష, లక్ష్యంబుగాగ
బాపుజీ జీవితము సర్వభావ్యమయ్యె.

శ్రీరంజని - రూపకము

ప॥ భక్తిలేని హృదయములో॥ శక్తియుండఁబోదుదైన ॥భ॥
శక్తిలేనిజీవునిలో॥ ముక్తగతి లభింపఁబోదు ॥భ॥
మనసు లక్ష్యమును విడిచిన॥ మర్యాదయుగలుగఁబోదు
తనుదా నెఱుంగక మధునూ॥ దనునిబోధ తెలియబోదు ॥భ॥

కళ్యాణి - ఆదితాళము

వినుండి మారుతిచరితము - విశ్వజనవినుతము
కనుండి తత్కృపవలనఁ - గామితార్థఫలము ॥వి॥
అనుపమాన బలుఁ డవనిజారాముల
తనువులైకృష్ణముగూర్చి - తన్నిన మహితుఁడు ॥వి॥

చ॥ పుట్టు జందెమువాఁడు । ముక్కంటి సరివాఁడు
నెట్టన దొసఁగుల । నెట్టి యేలెడువాఁడు
గట్టి బత్తులఱేడు । కఱకు సోకుల నూడు
బిట్టు పెరిమ మధునూ । దన కృతిఁగొన్నాడు ॥వి॥

క థా ప్రా రం భ ము

సీ. అద్వితీతాయుగం బమరాపగా తటం

బున గౌతమమహర్షి పూని యాత్మ
సతియా నహల్యతో సత్తపోన్విష్టుడై

తనరుచుఁ దనకు నాత్మజులుగాగఁ
గాంచె శతానంద ఘనగుణు, సంజని

యనుకన్య - నవల నహల్యయందు
కవలలై జన్మించి ఖిడ్డుడన్ ప్లవగ నా

యకు పెంపునన్ వృద్ధినంది - రంత

తే. నొక్కతరి గౌతమర్షి స్నానోత్సకుడయి

అరుగునెడ వెంటవచ్చిన యంజనియును

తద్రహస్యము తెల్పెఁ బ్రస్తావ వశత

దాఁగునె రహస్యముల్ పసితనమునందు.

తోహర - చతురశ్ర

గౌతమఋషి స్నానమై జపమ్మును గావించి మగిడివచ్చి

చేతమునం గోపమలమి చేడియ చేసినపని కెదనొచ్చి

మననునం జింతచెందగా నాశ్రమ శీలాతలమున నుండి

వినవచ్చె భయద రవమొక్కటి యప్రియ

వాఙ్మయమై యుండి.

తే. “ఓసి పాపిష్ఠురాల నాయొప్పు చెఱచి

నావ ! అంధస్థితింబడి నీవుకూడఁ

గాంచెదవుగాక యొకకోతి గర్భజుడగు”

ననుచు శపియించె సంజని యంధయయ్యె.

ఉ. జాలియెసంగ మాని తనుజాతను బాష్పనిరుద్ధ నేత్రుడై
 కేలగదించి “తల్లి! యిది కేవల దైవిక-మే ముఱిబ్బుగా
 జాలను దల్లిశాపమును - శాంతివహింపుము ! నీతనూజుడే
 కాలము సర్వవంద్యగుణగౌరవుడౌనని పల్కియాత్మలోన్

జనరంజని - చతు॥ త్రిపుట

ప॥ తప్పదయా సంసారపు తీసులె ।

త్రిప్పలయా

॥త॥

అ॥ ఎప్పుడైన తనుధారులు తమతమ ।

అప్పుతీర్చి కాలునిచేబడక

॥త॥

చ॥ కన్న మూసికొని కానకయుంచే ।

కాలరథగమన మాగదయా ॥

ఎన్నఁగా కర్మఫలము గుడుచుటకు ।

పిన్న పెద్ద భేదము లేదయ్యా

॥త॥

2. పవలూ రేలూ పరిణామముతో ।

బాటలుతీరిన లోకమయా ॥

చివరకు అందఱకూ మధుసూదన ।

నేవ్యపదమె జనరంజకమయ్యా !!

వ. అంజనికి నూత్నయవ్వన మంకురించినది । అది వసంత
 నవమల్లికా వికాసానుకారి ।

ఉ. చక్కనిచుక్కయై ప్రకృతిసార లతా కుసుమంబునై, సుధా
 భుక్కులుకూడచూడని అపూర్వర సాస్పదకల్పమై, యశో
 భాక్కమనీయ కా తిజితవారిజమై, తనుమధ్యయై, మదన్
 మక్కుననింపు సోయగఁపుమందిర మంజనిరూపమై తగెన్,

చ. వెలగల జాతిరత్నములు, విచ్చినపూవులు మించుతీవలున్
గలిపిన మేలిబంగరు వికాసము పాకముచేసి, తద్రసం
బులకు సుగంధపుంబాడులుపూనిచి బొమ్మగఁబోతవోసెయా
నలువస్మజించె దీని-మది నంటిన మక్కువయెక్కునైతగన్ .

వ. గౌతమమహర్షి అంజనికి వివాహము చేయ నిశ్చయించు
కొనెను । ఆమె అంధత్వముతో విరాగిణియై తండ్రితో

ఉ. కన్నులుకల్గిలోకమునుగాంచుచు మోహమునన్ జరించు నా
బన్నము తప్పఁద్రోసెనుకృపామయియై ననుఁగన్నతల్లి-నన్
గన్నులు లేనిదానిగను గల్పనఁజేసె నికన్ దమస్సులోఁ
గన్నులపండగయ్యెడు వికాసముఁగోరి తపంబొనర్చెదన్ .

తే. పోయినదియేమొ బంధము పోయెనింక
వలదు భవసంగతి యింకఁ దపంబొనర్తు
జన్మకర్మలు లేకుండ సల్పుకొందు
పెండ్లి నాకేల ? ఆకోతి బిడ్డయేల ?

వ. అంజనియొక్క విరాగము గ్రహించి ఆందోళనముచెందిన
మనస్సుతో గౌతమ మహర్షి ఆమెను వివాహితనుగా
చేయుటకు సంకల్పించి

శ్లో ర వి - ఆది

ప॥ వయసున కుచితమ్మగు మార్గమ్మున ॥

బరగి ధర్మగతి సాధింప నగును

॥వ॥

అ॥ప॥ భయములోన నభయమ్ము గ్రహించి

పరమ పురుషార్థమును బొందనగును

॥వ॥

చ॥ అనునిమేష మగ్ని పరీక్ష నలెనె

అనుపమాన జీవితముఁ గనవలెను

మనసులోన నియమము లెడసేయక

మధుసూదన సమృత మెఱుంగవలెను ॥వ॥

చం. అనుభవముల్ గ్రహించి జగదభ్యుదయక్రియలొచరించు స
జ్జనులువచ్చించుమార్గమున సాగి, పవిత్రముగాఁగ జీవితం
బుచు సరిదిద్ది, నిష్కలుషబుద్ధి యధార్థములెంచి, సత్యమార్
గనిరతి శాంతినందుటయె కర్ణము తల్లి ! ధవాబ్ధిదాటఁగఁ.

వ. కావున నీవు వివాహంబాడి ఇహపరసుఖంబులకు మార్గ
దర్శకంబుగా నీజీవితము పవిత్రముచేసుకొనుమని ఎన్నో
విధముల నచ్చబల్కఁగా అంజనియు ఎట్టకేలకు సమృ
తించెను । కాని యెవ్వరును అంధబాలాపాణిగ్రహణము
నకు అంగీకరించలేదు.

బ్రహ్మయొక్క కుమారుఁడు కేసరియను వానరనాయ
కుఁడు అంజని వృత్తాంతము విని “ఇట్టి సత్యశీలయూ తప
స్వినియూ అయిన అంజని భార్యయగుటకన్న భాగ్య
మేమిటి?” అని భావించి పాణిగ్రహణమున కంగీకరించెను ।
వివాహము సకలమునినురగణ సంభావ్యముగా జరిగెను.
అంజని నిజనాథుడైన కేసరితో

మాయామాళవగౌళ - రూపకము

వ॥ తపముచేసి నాజన్మకు ॥ ధన్యతచేకూర్చుకొందు

విపరీతభవంబువాసి ॥ విశ్వమయునిఁ గనుగొందు ॥త॥

చ॥ పుట్టిపెరుగు తనువులోన ॥ పుణ్య సారమేమొకొందు
వట్టిమోహమునువిడిచి ॥ వాంఛిత మీ డేర్చుకొందు ॥ త॥

2. జన్మకర్మ గతులులేని ॥ సత్యమేమొ తెలిసికొందు
చిన్మయమూర్తినిగనుగొని ॥ చిరసౌఖ్యముననుభవించు॥ త॥

తే. అనుచు దీనయగుచుఁ దన కంజలించు
నంజనింగని కేసరి యనుమతించె
ఆపెకుం దండ్రుబోధించె ననిలశక్తి
తీవ్రతప మొనరుపనాపె దీక్షఁబూని

వ. వాయుదేవుని తనమదిలో లక్ష్యంబుచేసి విషయవినివర్తిత
చిత్తమున

సావేరి - చతు ॥ త్రిపుట - (అనా రి అక్ష)

ప॥ నిన్నే నమ్ముకొన్నానుమది స్వామి ॥
నీకన్న అన్యదై వమెవరులేమి ॥ ని॥

అ॥ ప॥ పన్నుగాను జీవరూపములలోన ॥
ప్రాణాత్మవై వెలసితివిగాన ॥ ని॥

చ॥ నామీద నెనరుంచిబ్రోతువని ॥
నాబ్రతుకు నీచేతనున్నదని
క్షేమదాతవని సిద్ధరూపుడవని ॥
శ్రీమధుసూదన గేయుడవని ॥ ని॥

సీ. సకలముసీంద్ర సంస్తవనీయచారిత్ర
సంతత జీవవిశ్వాసపాత్ర
అఖిలలోకాధార అనుపమామరవీర
హతపాపభార సంభృతశరీర

సర్వాత్మరూప ప్రశమితద్వందతాప
దూరితకోప విధూతశాప

గంధవాహాభవగంధభూజవిదాహ
దారితమోహవిస్తారితోహ

తే. అఖిల సూత్రాత్మరూప ! నిరంతరాత్మ
బలసురక్షితభువన ! దుర్బల శరణ్య !
నిజ జనావన గుణగణ్య ! నిగమమాన్య
భవ్యభావనమోఽస్తుతే వాయుదేవ.

తే. అనుచుఁ గడుభక్తిఁ బ్రార్థించునంతలోన
ననిల సంప్రేరితంబయి యపుడె పడియె
చిత్రగతి నామలక మొండు చిత్తమలర
సంజనీకరకమల పుటాంతరమున.

వ. ఆమెయు నద్భుతముగ భావించి ఆ యుసిరికపండు దేవ
ప్రసాదంబుగ నారగించి, మనస్సున మిక్కిలి విశ్వసించి
నిరంతరముగ ననిలారాధనము చేయుచుండ తద్భర్తయైన
కేశరియు నియమంబొప్పుగ “ఓ వాయుదేవా అంజని
ననుగ్రహించి మా పేరునిల్పు యశశ్శాలి నొక్కకొడుకును
ప్రసాదింపుమని తపింప నారంభించెను । వాయుదేవుడును
అంజనికి జీవనభృతికి అపుడపుడు ఫల వర్ణ పానీయంబులు
ప్రసాదించుచుఁ గొండొకకాలమున

తే. ఆమెసౌందర్యమున కాత్మ నలరి యనిలు
డొర ! “ఈయందమంతయు నడవిఁగాయు

వేన్నెలయె యానె!, ఈతీన విశ్వభవ్య
మయ్యనుం బ్రాకులేనట్టి దానె! అహహా!

వ. అనుచు మదిలోభావించి

తోహర - అది

వలపు నిలువనోపక దరిఁజని య య్యెలనాగను మదిఁగోరి
చలువగలుగు నీరజపరాగములు చల్లి తమకమ్ము మీరి
ఒకపరి మెల్లనఁ బరిభ్రమించుచు నొకసారి విజృంభించి
సకలకళాకోవిదుడై చరింపఁ జానయు మది శంకించి.

సీ. ఎవ్వరో నాపైట నిటులాగుచున్నట్టు

లున్న దిదేమని యొడిసిపట్టు

స్తనవల్కలమ్ము బంధనము జారెనిదేమి

యని ముడినైవ జతనముసేయు

ముద్దునెట్టు నెవండా పోల్చునైతిని జేతి

కందఁడేమని కోప మభినయించుఁ

గొగలించు నెవండు గడుసుఁదన మిదేమి

వలదుపొమ్మంచు నవ్వలకుఁ బెనఁగు

తే. పవనుఁడుగ నెంచి “స్వామి ! నా బ్రతుకు నేమి

చేయఁదలఁచితి వీసని చీకునైన

నాయెడనె” యంచు నేమియుఁ జేయలేక

అలసటలుమీర నంజని యంజలించె.

శా. స్వామి సర్వమునుజ్ఞగించి తపమాంజల్పన్ బ్రయత్నించు న
న్నేమో లోకములోనదింపితివి-నేనేమందు ? సంధాంగనా

క్షేమం బీగతిః జూచినావు! గతియొక్కింతేనియున్ లేని నా
కేమై యెట్లగునోకదా! కరుణార్క్షింపం దలంపూనుమా.

వ. అనుచుఁ బ్రార్థించుచున్నంత

తోహర - చతురశ్ర

కైలాసంబున గౌరీశ్వరులకుఁ గలిగె నొకవీరి తలఁపు
భూలోకమునఁ జరించుటకపుడే పొలుపారెనుమది వలపు
తిరిగి వెంకటాచలవనసీమల వరలుకేసరి మిధునము
స్మరకేళి గూడుటంగని యపు డాసరణిఁగోరి తన్మనము
వారుం గేచరులై కవగూడఁగ వచ్చియటకుఁ బవనుండు
భూరిమహితశివతేజముఁగొనిచని పొలఁతికిఁడెఁగ్రపాధనుఁడు

వ. అంజని గర్భవతియైనది । క్రమముగా నెలలువచ్చినకొలఁది

చం. నడకలుమందమయ్యెరుచినాలుకకున్ నెగటయ్యెమాటికిన్
బడలికనూర్పులయ్యె నిజభావములోన విరాగమయ్యె మే
జడశయు స్పృహమయ్యె, నిముసచ్చుననిష్ఠఁ దూగుటయ్యె-నే
ర్పడె జతరాభివృద్ధియును, భామినిగర్భిణియై నెలల్ చనన్.

వ. తాను తపస్వినియై గర్భిణియగుటకు భయముచెంది తనలో

చం. పెనిమిటియెన్య రీమెకెటు బిడ్డజనించెనటంచు నన్ను నే
మనుకొనునో ప్రపంచ-మితఁడందఱకుంగనరానివాఁడు నా
పెనిమిటి - అమృతాపమున బిడ్డయు మర్కటమైన నింకనే
మనవలె నాదుకర్మ మకటా! విధి తప్పదికేమిసేయుదున్.

ఉ. పుట్టుటెదోష మాడుదయి భూమిని - నట్లడగారకుండ నా
డట్టులఁ దల్లి దోషముల నాడఁగనేల! నదేఫలించె - నే

మి॥ కరధృతశూలీ కసాలనూలీ ॥

కల్పితానేకభువనపాళీ

వరగంగాధర వందేతావక ॥

చరణం మధునూదనకవిశరణం

॥ దే॥

చం. జయజయ యంచుసన్నతులుసత్పైడునంజనినామహేశుండ
ద్యయుఁ డభయంబువల్కి జలదప్రతిమానశుభస్వసంబునన్
“జయమగునమ్మ రామపద సంస్మరణమ్మునొనర్చుమమ్మ! అ
వ్యయహరిభక్తిభవ్యబలుఁ డాత్మజుఁడొనని దూరమైచ నెన్.

తే. అంజని యపుడు “శ్రీరామ” యని స్మరించు

నంత వినబడె గర్భార్భ కామితచుధు

రాక్షరయుతోక్తి శ్రవణపేయమ్ముగా, న

మానుషమ్ము నసామాన్యమైన గతిగ.

కన్నడ - ఆది

ప॥ నాహమద్య బహిరాయామి ।

నవినావరణేన ప్రభవామి ॥

అ॥ ప॥ ఈహామవేహిమాతః ।

సోఽహం దిగంబరః శంకరః ॥

చ॥ దేహిముదా ఆభరణం మహ్యం

మోహరహితనాగాభరణోహం

ఐహికాభీష్ట సుఖదాతాహం

అభివోషిభవంయామివిధేయః ॥ నా॥

(తా) ఓ తల్లీ! నా కోర్కెను తెలిసికొనుము! నేను వస్త్రము
ధరించకుండ జన్మించను । నేను ఆశంకరుడను । నాకు

సంతోషముగా ఒక ఆభరణము నిమ్ము ! ! (పూర్వము)
 నేను మోహము లేనివాడను । పాములను ధరించిన శివుఁ
 డను । ఈ లోకములో కోరిన కోర్కెల నిచ్చుచుందును ।
 నేను పుట్టుక లేనివాడనైనను ప్రపంచమునఁ బ్రవేశింపఁ
 బోవుచున్నాను.

తే. ఆ నుడులు విని యంజని యమితభీతి,
 యద్భుతము తోచి కర్తవ్యమరయలేక
 మున్ను కైలాసవిభుమాటఁ బోల్చుకొనుచుఁ
 నయిదుపదిచేసి యనె నిట్లు హరునిఁగూర్చి.

చం. తెలియనిదాన నంధగతి దిక్కును మొక్కునులేనిదాన-సీ
 తెలియనిదేమిలే దిటు మదిన్ ననునెంచి పరీక్షచేసినన్
 నిలువఁగనోప-స్వామి! కరుణింపుము నీకు ననర్హభూషణ
 మ్ములొ మఱి యంబరాలొ కయిమోడ్పులెగాక
 మఱేమొసంగుదున్.

తే. నీవుగజచర్మధారివి నీకుఁ దృప్తి
 గలుగ నేయంబరములు కలవుదేవ !
 నీవు శశిధరమూర్తివి నీకుత్పత్తి
 కలుగ నేభూషణములు కలవుదేవ.

కం. అడిగిన నొడఁ బడి యిడు నీ
 వడుగుటకిటు గడఁగెదుడుపు లడుగఁగఁ దగునే
 యుడువతి జడముడిఁ దొడిగిన
 కడదెస యొడయుఁడవు వడిగఁ గనఁబడుము దయన్.

తే. “కన్నతల్లిఁ బ్రసవవేశఁ గష్టపెట్టి
పుట్టెనని లోకమున వాడు పుట్టుకుండ
భవభయమువాపు సద్గుణాస్పదుడవీవు
వేగ జన్మింపుమయ్య యో విశ్వనాథ”

వ. ఇట్లు ప్రార్థించి అంజనీదేవి శ్రీరామనామము చేయుచుండ

(త్రైశగతి - (రూపకము)

సమస్తలోకపావన ప్రశాంత శీతవాయుపుల్
శ్రమాపనోదరీతిపిఁచె - స్వర్గవాసులెల్లఱున్
సుమాళివర్షముల్ వెలార్చి సూక్తులన్ వచించి-రా
శ్రమంబులందు వెల్గె శ్రౌత సత్క్రియాకలాపముల్.

ఆ. వె. మాతృదేవి కోర్కె మన్నించి సత్కృపా
మహితుఁ డుదయమయ్యె సహజసూత్ర
కర్ణకుండలములు కౌశీనము ధరించి
రామనామసంస్కరణము మీర,

ఉ. మానుగ నవ్వసంత మధుమాసమునంజను కృష్ణపక్షమం
దైన పవిత్రమౌ దశమినాడు శనిన్ గటకాంశయుక్త కుం
భానఁ బదార్థ మందు శుభబంధుర కుండినగోత్రమందు స
న్మానితమౌ ముహూర్తమున మారుతి జన్మమునందె
మూర్తియై.

వ. శ్రీమన్మారుతి జన్మించినట్లు సప్తములు తెలిసి వచ్చి
చూచి తమలో

సీ. వదన రదనరేఖ బహువిధ పాండిత్య
బంధురుడను రీతిఁ బరగఁజెల్పుఁ

గరరేఖి దుష్టశిక్షణమును శిష్టాభి

యప్రద శక్తి శౌర్యములు దెల్పు

నితని యనామిక నెసఁగు చక్కనిరేఖ

యంగరము ధరించు నొప్పుడెల్లు

జరణాబ్దగత రేఖ సాగరలంఘన

సంగ్రామ విజయ ప్రశస్తి దెల్పు

తే. అద్దిరా ! యీమహోదయుఁ డాత్మభక్త

వరదూ డన్నట్లు దోచును బద్ధభవుడో

ఆదినారాయణుండో ! శశాంకధరుండో

అంజనేగర్భ భవ్రుడయి యవతరించె.

కాఫీ - చతుర్ శగతి

ప॥ సామాన్యుడే ।

సర్వబలుఁడు తేజోజితానలుఁడు

॥२॥

క్షేమకరుఁడు కపివరతనుధరుఁడు ।

క్రితిలో నితనికి నెనమును గానము

॥५॥

చ॥ ఈ మహితాత్మునిఁ గని మనములను ము

నీశ్శులై నను సురేశ్శులై న జయ

మని వినతుల నొనరింపఁదగిన ఘన

గుణయుతుఁడును హరిభజనరతుఁ డితిఁడు

॥५॥

వ. స. పృథ్వియులు తమ మనంబుల నెంతయుఁ గొనియాడి

ಅಂಜನಿ ದೇವಿಂ ಗಾಂವಿ

ఉ. అమ్మ భవత్కుమారుఁడు సమస్తచరాచరవందనీయుఁడౌ.

జమ్మిక నాంజనేయుడనుచున్ జనులెల్లఱు బిల్వ శైవతే

జమ్మను వైష్ణవమ్ము విలసద్గతి వైకృతముగా వెలుంగ వి
శ్వమ్మును బ్రోచువాడగు నవారితశక్తి నెసంగి అంజనీ !

వ. అనుచుఁ బలువిధంబుల నాపె యదృష్టఫలము నుగ్గడించి
యాంజనేయునకు నమస్కరించి తమత్రోవంజనిరి! అంజనీ
దేవియు తనపుత్రుఁడు మానవరూపుఁడో మాతృశాపంబున
మర్కటరూపుఁ డయ్యెనో? యను సంశయముతో

చం. తలఁజెయి వెట్టిచూచి మదిదైర్యముచెందెను-గర్జకుండలం
బులుగని యద్భుతంపడెను - బోలిచె మూతినిబట్టి కోతిగా
నులికెను - జన్నిదంబుగని యుబ్బెఁ గటింగల దట్టినానుచుం
బాలుపు వహించె - వెన్కఁగల పుచ్చమునెంచి
విచార మేర్పడన్.

తోహర - చతురశ్రగతి

ఏమిసేతు భగవంతుఁ డిటుచేసె నేమందును నాగతికి
నేమైనం బుత్రప్రేమకు వంకేమిటి ప్రేమయె యతికి
కోతిగాని నరజాతిగాని నాకున్ జన్మించినవీడు
భూతలమున దీర్ఘాయుర్బలుఁడై పొలుచుతన్ బిల్లవాడు.

వ. ఇట్లు అంజనీదేవి తనపుత్రుని దీవించి ప్రేమించి అభ్యుదయ
మాశించి పోషించుచుండ అయిదు రోజులు గడిచి
తెల్లవారఁబోవు సమయమున ఆంజనేయస్వామి తల్లితో
ఆశ్చర్యముగా

సూర్య గ్రహణము

కందార్పము॥ అమ్మరొ ఆకలియగు నా

కిమ్ముగ నేభక్త్యమైన నిపుడివలయున్

ముమ్మాటి కోర్వజాలను
 జమ్మా తడవయ్యె నన్నుఁ జూడవిదేలా
 నమ్ముము సంశయమ్మిదియేలా
 నెమ్మి నేదోయింత నీవొసంగఁదలంప
 కమ్మా యేమందు నాకిమ్ము దీవనచాలు

మి॥ నెమ్మనమున కభీష్టమైన ఫ
 లమ్ముగొని సమ్మతి చరించెద
 నిమ్మెఱిగి మధునూదనుఁడు సా
 క్ష్యముగా నిను మదినుతించెద ॥నూడవిదేలా॥

వ. ఇట్లు అయిదురోజుల పిల్లవాడు మాటలాడుటయూ తా
 నెత్తుకొనలేనంత భారముగ నుండుటయూ వింతగఁ దోచి
 పిల్లవానిని ప్రక్కనే పరుండఁబెట్టి అంజనీదేవి తనలో

చం. విదుదినంబులే గడిచె నర్భకుఁడేమి యిటాడుటేమి! యే
 దోదయకల్గి యేమిపనికో యిటులుద్భవమయ్యె-లోకమ
 ర్యాదనుగోరి “అమ్మ”యనియాడుటెగాని మఱేమిలేదు-తా
 నేదయఁజూచి తెచ్చుకొనునేదియొత్తోచినదిష్టపూర్తిగాన్

వ. అయినను చీకునైన నేను చేయఁదగిన దేమున్నదని చింతి
 ల్లుచుఁ గుమారునితో

శ హ న - రూపకము

ప॥ అడిగినది యొసంగలేని ॥ అసమర్థశరీరనయితి
 కొడుకా బాలెంతను నీ ॥ కోర్కె నెటులఁ జెల్లింతును ॥అ॥

చ॥ అమ్మా ఆకలియనగా ॥ అయ్యోలేదనవలసె
 ఇమ్మహిలోఁ దల్లిప్రేమ ॥ నెడసిబ్రతుకఁగావలసె ॥నడిగి॥

ఉ. చేతులుచాచి స్వామిదయచేసినదే భుజియించి మించి ని
 స్నీతరిఁ బుత్రుఁగాఁబడసి యెట్టులొజ్జీవముదాల్చియుంటి“న
 మ్మాతినఁ బెట్టుమన్నఁదనయా! యిటుర”మ్మనిముద్దుగొంచునీ
 చేతను బెట్టు పుష్టిదయచేయఁడు బ్రహ్మ యిఁకేమిసేయుదున్.

తే. “వలసినది నాయనా తున్నీ వారకముగ
 బడయుము చిరాయునై” యని బల్కెఁ దల్లి
 అడవియెల్ల నపుడు కలయంగఁజూచి
 యాకసము చూచె నమ్మరుదాత్మజుండు.

తే. అప్పుడగవడెఁ గల్ప ఫలారుణుఁ డయి
 ప్రాగ్దిశాభాగమున బాలభానుఁ డచట
 దృష్టినిల్పెఁ బవనజుఁడు - దివ్యులకును
 దివ్యదృష్టియె గాకానె దీనదృష్టి.

తోహర - చతురశ్రగతి

అపుడు నూతన త్రివిక్రమక్రమ మమర శరీరముఁబెంచి
 అపరిమిత వ్యాస్తస్వరూపుడై, యంతంతైధృతి మించి
 వియచ్చురులు నెఱగంది వార వినువీధిఁ దనమేచునింపి
 రయమునఁ దనదారి నడ్డమగు నభ్రతారల నవలకంపి

శ్రీరాగము -

ప. బాలభాను బింబముఁ గని ఫలమని
 చాల గగనమున కెగసి మొగిసి యొక
 లీలఁడాసి కరము చాచి గైకొని
 బాలానిలజుఁడు వదనమును దెఱచి.

చాల-లోకములు చీకటుల | దూల-దిక్పతుల నెఱచి చను
లీల-సకలభవనములు క | ల్లోల-ముల నెలయగ్రహణగతి

మి॥ చలింపకయె కోరల నిఱికించి స |

ఫలీకృత మనోరథుడై, మిగుల

నెలిగె విలయకాల కాలునిపగిది |

బాలవీరపరిబృథుడు దృఢతనుడు

(వినుఁ డీ బాలాంజనేయుని - చరితము

విమల గుణయుతము | నవరసభరితము ||విను||

వ. బాలాంజనేయుడు ఉదయభాస్కరుని ఫలంబుగా భ్రమించి
తలనోట నిఱికించి యున్న సమయమున

తే. అద్వియమవసదినము కాలానుసరణి

రాహువు గ్రసింపగా వచ్చె రవిని - గాని

మారుతిగ్రస్తుడైయుంట మది నెఱింగి

ప్రాగ్దీశానాధుపాలికి బర్హు వెట్టి.

వ. సవినయముగ సమస్కరించి దీనుడై

ఉ. వందనమొబిడొజ! పరిపంథితయాగ్రకుతారతేజ ! సం

బంధజనావన ప్రకట భవ్యయశోధనభాజ ! నిత్యసా

నందిశచీహృదుత్పల వనస్థిరతోషదరాజ ! స్వర్గస

న్మందిరదేవరాజ ! సురమానవ పూజిత మాధవాగ్రజా!

తోహర - చతురశ్ర

ఏమందును శాఖామృగమొక్కటి యినబింబమ్మును మ్రింగి

ఏమెఱుంగనట్లు కూర్చున్నది జగమెంచకొక్కగిరిభంగి

భూనభోంతరాశములు వ్యాపించి పొలుచుకాఖామృగంబు
నీనవోగ్రభిమరాయుధ మనుసంధింప కాగదు నిజంబు

వ. అనుచు రాహువు విన్నవింప నింద్రుడును

నీ. కాలచోరుడు నల్లగా లోకములపైన

ముసుగు గప్పినపోల్కి మొగిసెనిరులు

అంధకారము జగ మావరించుటచేత

పడయుండె నిద్రలోఁ బ్రాణికోటి

కాలానుకూల సత్కర్మలులోపించి

యాకలితోసోతె నమర వితతి

దిక్కులకుం గుర్తుతెలియని పాంధులు

తప్పదారులఁబడి తల్లడిలిరి

తే. కుక్కురనకుండ పక్షులు గూటనక్కె

అవనియెల్లను భానూదయంబులేక

జ్ఞాన హీనహృదయ మట్లు జడతమించె

లోకమే క్రుంగిపోయి యలోకమయ్యె.

వ. అనుకొనుచు నింద్రుడు మినుకుమినుకుమనుచున్న భాస్కరుని జాడఁ బొడగట్టి యచ్చోటికిం జని చూచి ముఖలగ్న భాస్కరుండై యధాపూర్వ సుఖాస్కారుడుగ నున్న మారుతింగని

చిలహరి - ఆదితాశము

ప॥ ఔరా యొకకోతికతంబున నిటు ।

లయ్యె జగం బంధకారమయం

॥బ॥

అ॥ప॥ ఈరీతిన్ భాస్కరున కుపరాగ ।

మేలచేసె నీతని మదమూడ్చెద

॥న॥

మి॥ వారిజాననుని సృష్టికిట్టు లీ -

క్రూరుడు కనుగానక లయమెంచె - న

పారశక్త వ్రజాయుధుడు లోక ।

పాలకుఁ డున్నాడని యెఱింగించెడ

॥బౌ॥

వ. అనుచు మరుదాత్మజునిఁ గాంచి కోపోద్దీపితముఖుడై

శా. ఓరీయెవ్వఁడవీవు దొంగగతి నేమో మానముందాల్చి, దు
ర్వారాస్తోక పరాక్రమక్రమ సుపర్వస్వామి నన్ జూడ కీ
ఘోరంబుం బొనరించినావు భళి! నీకుంగల్లు నామీపవి
ప్రారంభంబడగించుఁ జూడుమిదె దుర్మార్గక్రియాలోలుపా.

కం. అనుచుం దీవ్రవాటోపం

బునఁ గులిశాయుధము విడిచెఁ బురుహూతుఁడు - త

ద్వనతర వేగజనిత ని

స్వనము భువనభౌండములకు భయమును గూర్చన్.

తే. (ఆయుధబలమ్మునే నమ్మె నమరవిభుఁడు

రామనామబలము నమ్మె రామదాసు

ఎవ్వరెక్కున యనుమాట నెవ్వఁడెఱుఁగు

జయము గుర్తించికాదె నిర్ణయమునేత.)

వ. అగ్నులను జిమ్ముచు తనపైఁబడ వచ్చు వజ్రాయుధమును

గని ఆంజనేయుఁడు నిర్వికారుడై మనంబున

భా శే శ్వ ౩ - (త్రీ శ్రీ) ౫ తి

శ్రీరామ రామ రామ । సిద్ధజన మనోభిరామ

శ్రీరమాప్రియధామ । శ్రీకరసుగుణోద్దామ

॥శ్రీ॥

వారిజ తులసీదామ । వరముని సుర నుతనామ
సారదయాగుణసీమ । సకలలోక సార్వభౌమ ||శ్రీ||

భావమందిర నివాస । భక్తజనావన విలాస
కేవలానందరాస । సేవక మధునూదన పోష ||శ్రీ||

తే. అనుచు హరి నెంచి యొకరోమ మభిముఖముగ
ఛింది ఛింది యనుచును వచించి విడిచె
అయ్యది మహాస్త్రిమైవచ్చి యమరనాథ
కులిశగతి మాపి వెల్లె నకుంతశక్తి.

వ. ఇట్లు నిస్తేజమైపోయిన తనవజ్రాయుధంబును జూచి పాక
శాసనుఁడు భయంబుగదురగా వెనుదిరిగి పోవుచూ

హిం - భైరవి - త్రిశ్రగతి

కోతికాదుబాబో నా । కొంపతీసె నిది యబ్బో
పోతరించు దీనివెబ్బ । బొబ్బలుపెట్టించు నబ్బ ! ||కో||
తిరుగులేని యాయుధము । మెఱుఁగువాసెనీవిధము
పగర దీని దొకరోమము । బాధించెను నాప్రాణము ||కో||
పొరపాటునదిగితి యిట్లు । పోరుసాధ్యమనుకొంటి
ఎఱుగకచేసినెనికి । నీమాత్రము బ్రతికియుంటి ||కో||

వ. ఇట్లు వందురుచూ సత్యలోకమున కేగి చతుర్ముఖునికి
నమస్కరించి కుశలప్రశ్నములకుఁ బ్రత్యుత్తరముగా
దీనుఁడై జరిగిన దంతయు విన్నవించి వినమితాననుఁడై
యుండ బ్రహ్మయు

ఉ. అందఱ నొక్కతీరుననె యాదరభావముతో సృజించితిన్
గొందఱహం మమత్వములకుం భటులై తలలెత్తి లోకసం

- బంధవినాశకర్మమును బాపముగాఁ దలపోయ-రట్టి గ
ర్వాంధగదప్రపూన్లులకు నౌపధ మెన్నఁగ దండశిక్షయే.
- వ. అనుచు మరుత్వంతునకు ధైర్యంబుపలికి యతనిం గనికరించి
వెను నెంటవచ్చి శ్రీమారుతిని జూచి
- చం. ఘనుఁడితఁడౌ నె!వీనికొఱకా పనిమానుట-కొండత్రవ్వియె
ల్కనుగనినట్లు కోతిగతి కానక యిట్టు లొనర్ప దేవతా
గణము ప్రతిక్రియన్ నెఱపఁగాఁ దలపూనెన!సిగ్గుచేటు ఛీ!
అసలము మ్రింగె ఝిల్లిక ఫలానుభవంబు మఱిన్ మరల్పదే.
- వ. ఇట్లు పలికి బ్రహ్మ కర్తవ్యము నిర్లక్ష్యముగా నున్నవిధము
గని మహేంద్రుఁడు సృష్టికర్తతో ఓ తాతా !

తోహర - చతురశ్రగతి

- కానరాని మొనగాఁడు పకానగతిఁ బూనియున్నాడుకాని
కానకతని దరిజేర నప్పడము కరణి నమలు కసిఁబూని
అడుగొభానుఁ డాతనికోరలలో నణఁగి మెఱయుచున్నాడు
కడఁగి వీని పనిఁబట్టింపకున్న పుడమి కెల్లనగుఁ గీడు
- వ. బ్రహ్మదేవుఁ డీమాటలువిని ఆంజనేయుని అచంచలగతిని
గని
- కం. “ఏమేతిమ్మా !” అనెవిధి
యేమీ మాటాడఁడయ్యె నినభోక్తయు - “నీ
యాము నడంచెద” ననెవిధి
“రామా” యని మానమూనె రామభటుండున్.
- వ. చతుర్ముఖుఁడు ఆంజనేయుని నిర్లక్ష్యమున కాపరాని కోప
మున బ్రహ్మాత్మంబుఁ బ్రయోగింప

తోహర :- చతురశ్రగతి

విలయాగ్ని జ్వాలాభీలమై వియత్తల మాక్రమించి
అలఘురవాకీర్ణంబై యా బ్రహ్మాస్త్రంబు విజృంభించి
పైబడవచ్చుటఁ గని తానచల బ్రహ్మాగతి శాంతిమయుడై
ప్రాబల్కు-మొక్కు-బడిగొను నాత్మారామునుతించె
వినయుడై.

చతురశ్రగతి

'పాహిపరాత్పర రామవిభో తవనామవదామి పరేశవిభో
ఏహిచరాచర రూప సతామర నైరిగణం జహిలోకవిభో
సంతత సత్యపరాక్రమ జీవన దాననరేణ్య విముక్తవిభో
సంతజనప్రియ శ్రీనిలయ శ్రితపక్షదురాత్మక శిక్షవిభో
భూతగుణ ప్రకటాఖిలలోక విలాస కళామయమూర్తివిభో
జాతకగమ్య అగమ్య గుణాత్మక నిర్గుణసత్యవికాసవిభో
కేవలశాంతిశరీర మహేశ్వర వందితపాదసరోజ విభో
భావవికల్పిత శ్రీమధుసూదన కావ్యసదాలయరాజ విభో

శా. ఈనామంబులురూపముల్ క్రియలు నేమిలేక నీవుండి, యీ
ప్రాణుల్ కర్మఫలంబు పొందుటకు రూపంబందిస్తృష్టింతు-న
త్యానందంబులు నీస్వరూపము లనంతా! నిన్ను గుర్తింప వి
ఘ్నానీకంబులు మాపి యేలుము శుభాంకా !

రామచంద్రవిభూ.

వ. ఆంజనేయుఁ డిట్లు శ్రీరామనామస్మరణమొనర్చి మునుపటి
వలె నొక్క తనూరుహంబును బ్రహ్మాస్త్రంబుపై విదలింప
అదియు బ్రహ్మాండ మగలించునంత ప్రభావంతమై బ్రహ్మ

స్త్రమును గవిపి నిస్తేజంబు గావించె । ఇంద్రుఁ డదిచూచి
నిర్విణ్ణుఁడై యున్న చతుర్ముఖునితో

శా. తాతా! చూచితె తత్ప్రభావమువృథాతాటస్థమేలా? అజే
యాతంకంబుజనించె లొజ్జవలె నీయస్త్రంబు నుజ్జయ్యె-న
య్యోతచ్ఛార్వమనూనమంచుమదిలోనూహింపు-మెట్లైనమా
కాతర్యంబును మాపు మాపయి జగత్కళ్యాణ
మూహింపుమా !

వ. అనుచు నింద్రుఁడు భయకంపితుఁడై వేడ బ్రహ్మయు
ఆంజనేయ ప్రభావంబు గుర్తించి ఓయిందా !

తే. తెలియ కీగతి నీదు బోధలనునమ్మి
మోసపడి యస్త్రమును వమ్ముచేసికొంటి
అన్నింటినిమించి కలదొక యస్త్రమిపుడు
నే గ్రహించితి నది ఆంజనేయభక్తి.

వ. అనుచు చతుర్ముఖుఁడు భక్తిభావ బద్ధాంజలుఁడై ఆ
మాగుతికి సమీపంబునఁ జేరి

కేదారగాళ - ఆనితాళము

ప॥ శ్రీ వాయుసూనుం భజే శ్రిత ।

వరదానఘనం

॥శ్రీ॥

వైవ వైష్ణవైక్య బోధాతనుం ।

భావ బలపాలితాఖిల భువనం

॥శ్రీ॥

చ॥ కేవలానందగాత్రం సంతత ।

భావిత శ్రీరామనామమంత్రం ॥

సేవకావన తనూరుహతంత్రం ।

జీవపాపఫల లతాఖనిత్రం

॥శ్రీ॥

2. అంజనీగర్భ సంభూతం హృ ।

ద్రంజకవర భక్తపారిజాతం

సంజాత సకలకారణభూతం ।

సాధుమధుసూదనవినుత చరితం

॥శ్రీ॥

తే. అనుచు మస్తక ముకుళిత హస్తఃడగుచు

నబ్బభవుడు నుశింప కృపార్ద్రహృదయుఁ

డగుచు పావని “యెవఁడ ? వేమడిగెద” వన

విధియు నిట్లనె నపుడు సవినయుఁడగుచు.

శా. స్వామీభాస్కరమూర్తి! నీముఖమునంబద్ధుండుగాలోకము

ద్దామాంధత్వవిచేష్టితంబగుచు నిద్రాముద్రితంబయ్యెఁ దత్

క్షేమంబెంచి విముక్తసేయుము రవిన్ జేజేలరక్షింపు! నా

నామంబొప్పవిరించి నా నిఁకఁ గృపన్ నన్ జూడవేమారుతీ!

తే. అనిన మారుతియును విని కనికరించి

“ఎవ్వఁడితఁడు సూర్యుఁడా ! యెఱుగకేదో

పండనుచుఁగొంటి నాకేమి పని”యటంచు

పూత్కరించెను రవియు సాక్షాత్కరించె.

వ. సూర్యభగవానుఁడును కాంతిమంత్రుడై యుండియు విన్నఁ

బోవుచున్నట్లు గ్రహించి “ఏలయీచింత” యని బ్రహ్మ

యడుగ భాస్కరమూర్తియు మెల్లఁగా ఓ పరమేశ్వరీ !

వినుము

ఉ. రామపవిత్ర నామజప రంజిత శీతముఖాబ్జమందు, నే
క్షేమముఁ గంటి-నన్నిపు డిసీ ! తమరందఱుబైటఁబెట్టి, పూ
ర్వామిత తాపరూపము సమర్పణసేసి-రొక్కపు చూడఁగాఁ
బ్రేమయుఁగూడ దోషమనిపించి వగర్చెద నీరజాసనా !

వ. అనవిని యోభాస్కరమూర్తీ ! లోకానుగ్రహమున నీవు
మేరువుంజుట్టి పరిభ్రమింప ప్రాణికోట్లు ప్రవృత్తింబడి సుఖా
సుఖకర్మఫలం బనుభవించును. అటుగాక నీవే విశ్రాంతిఁ
గోరెదేని లోకము తమోభూయిష్టమై దీర్ఘనిద్రంజెందు ।
ఎవ్వరికేని లోకోపకారమునకన్న కర్తవ్యములేదు । నీవు
నియమభ్రమణమున మార్గదర్శకుఁడవు । కాల నియమ
మనుసరించి ఛాయాగ్రహంబగు రాహువు నిన్నాక్రమించు
టయు నాయాజ్ఞచేడరుగు । నీవుగ్రహములకు చక్రవర్తివి ।
నిన్నాక్రమించు రాహువునకు ఈ యాంజనేయుని వల్ల
గర్వభంగమేర్పడినది । ఆంజనేయ ప్రభావము నిన్ను
గ్రసించుటచే జగద్విదితమైనది । పారదగుళికాయోగము
భద్రముగోరిన యోగి యనుభవించునట్లు నిన్నీ తడింతసేపు
ముఖమున ధరించి మహిమోపేతుఁడయ్యెను । ఇది యం
తయు దైవికము । లోకాభ్యుదయముకోరి నీవిక మేరువును
జుట్టి పరిభ్రమింపు”మని నూర్చునకు రహస్యమును కర్తవ్య
మును ఉపదేశించి ఇంద్రాదిబృందారకులను తమనెలవు
లకుఁ బోవ నెలవిచ్చి రాహువునకు అభయమిచ్చిపంపి
తానేకాంతముగ ఆంజనేయునకు నమస్కరించి విసమిత
గాత్రుఁడై చతుర్ముఖుండు

శంకరాభరణం - ౨ | ౨ | ౨

పరమాత్మాపరిపాలయ | పరమోదారచరిత్ర ||ప||

కరుణయామాంసదా | కలయ సుగుణాలయ ||ప||

దీనోహమభివందే | దేవ పరంధామ

జానేమారుతిసామ | శంకరం త్వా భూమ ||ప||

దేహిమే వరమిహ | దేవ విజితమోహ

ఏహ శ్రీ మధునూద | నేస్తవృద్ధయథామ ||ప||

శా. యస్యానంత పరాక్రమస్మృతి వశాద్భక్తాజయం

(పాపపుష్పముః)

దృష్ట్వాపరాపముదార మంచతిజనః సౌభాగ్యమత్యద్భుతం
కృత్వాత్పాం విధినాతరంతిచభవంసంప్రాప్తసౌఖ్యోదయాః
తం భక్తావన దక్ష మంజనిభవం ధ్యాయేభవంతం సదా.

శా. నిత్యం చింతైకసార ప్రకటభవ మహాసాగరో నృజ్ఞతానాం

భూతగ్రస్త స్థితీనాం విగతగతిధియాం నిర్ధనప్రార్థినాం

ఆఖ్యాతేతారకస్యాదితివిదితమహా మారుతేత్వాంశరణ్యం

జ్ఞాత్వాసర్వావలంబం హరిహరమితి శ్రీస్వరూపంభజేహం.

వ. ఇట్లు నుతించు చతుర్ముఖుని గనికరించి నీ కేమివరంబు

కావలె కోరుమన బ్రహ్మయు సవినయంబుగా

శా. స్వామీనామనవింగ్రహింపుము జగత్సృష్టప్రథంబొంది యె

ట్లో మీదివ్యకటాక్ష సారమున నేనుంటిన్ జగంబందునన్

నామర్యాదను నీ వెనిల్పగవలెన్ నాయస్త్ర నిర్బంధమున్

దామేమాత్రము చిత్తగించినసరే నాకున్ ముదంబేర్పడన్.

తో హ ర - చ తు ర శ్ర

అనినుతించు వసజాసనునింగని యాదరించి కపివరుఁడు
కనికరించి “యేడుగఁడెలు బద్ధుఁడఁగా నుందుఁగాని పరుఁడు
తెలియక మఱియొకతీరుబంధనము సలుప నీయఁత్రమపుడు
నిలువనోప”దని వరమొసఁగ విధియుఁదెలచి ముదిమంది
యపుడు.

కం. జయజయ సద్గుణధామా

జయజయ పరినికరభీమ జగదభిరామా

జయజయ కపిసుత్రామా

జయజయ శ్రీరామజనేయ సజ్జనగేయా !

వ. అనుచు వినుతించి చ తు ర్ముఖుఁడు సత్యలోకమానకు
సంతోషమున జనె

వరప్రాప్తి, చిరంజీవి

తే. మాతృసన్నిధికిఁ జనుచు మారుతియును

దారియందు శ్రమాపనోదకములైన

సాంద్రభూరుహ శీతల చ్ఛాయలందు

ఒడలుమఱచిన నిద్రలో నుండెనంత.

వ. ఇదేసమయమని ఇంద్రుఁడచ్చటి కేతెంచి నిద్రంజెందు
మారుతిని గాంచి

చం. భళిర ! యితండు నాపరువు పాడొనరించినవాఁడు-వీని ని

స్తుల బలదర్పమార్పుటకుఁ జొప్పఁడెబో అదనంచునెంచి, త

త్కులిశమహాయుధంబునను గొట్టె మహేంద్రుఁడు

శ్వేషపూర్ణుడై

తలఁపరు స్వీయ గౌరవ మదక్రధితాత్ము లకార్యదోషముల్

తోహర - చతురశ్రగతి

అయ్యెడ నాకులిశ మాంజనేయుని హనుభాగమ్మునఁ దవిలి
అయ్యాయని కేకనైచి వాలించె నవనిపైఁ దనువు కమిలి
అయ్యార్తరవమువిని యనలుఁడు తనయాత్మజునికడకువచ్చి
అయ్యాయెవఁడేమిచేసెరాయని యడలుచుకొమనసునొచ్చి
వ. పిల్లవాని నొడిఁజేర్చుకొని నిశ్చేష్టుఁడగుటచే ధైర్యము జారి
పోయి గుండెబాదుకొనుచు

ఉ. నారతనాలమూట బడెనా నడియేట నిదేమిటోయి! బం
గారపుఁబండు! నన్లనపు - కన్నదిగుడ్డిది నీదుకోసమే
పారఁదపంబుచేసి కడు భాగ్యముగానినుఁగాంచె-దాని నో
మారడిచేసినావ కొడుకా బ్రతుకీగతి బ్రద్దలై చనన్.

మధ్యమావత - చతురశ్రగతి

ప॥ ఏరా కుమారా! నీ ।

వారమురా మాతోమాటాడ ॥వేరా॥

కోరి తిరుగు గృహచంద్రబింబమను ।

కొంటిమి కూలెను మాయాశలురా ॥వేరా॥

వినవా! నాఁగోడు నన్ను దయ

గనవా!... రావా ॥

మనసుతీర నొకసారిచూడు నీ ।

జననిబిల్చె దానినైన దయఁగన ॥వేరా॥

వ. ఇట్లు వాయుదేవుఁడు దుఃఖించుచూ తల్లి తెలిసిన నేమగునో
యని తల్లడిల్లుచున్నంతలో సంగీతకళాస్రపారంగతుఁడును
శ్రీహరినామచంద్రరణ సారంగతుఁడు విజిత సకలవిషయ

సంగతుడైన తేజోవిజితపారద నారదమహర్షి అచ్చటి కేతెంచి సమీప దేవుం గాంచి అతనియెడ దుఃఖకారణం బైన ఆంజనేయుని పరిస్థితిఁ బరీక్షించి “నీకుమారునకు మృత్యుభయంబు లేదు । ధైర్యము బాసినవానికిఁ గర్తవ్య జ్ఞానము దూరమగును । ఓజగత్ప్రాణా ! దుఃఖమున ఫలము కలుగునా ? ఎందుకిట్లు వివేకము గోల్పోయెదవు” వినుము

ఉ. చేసినకర్మకుం ఫలము చెట్టయొ మంచియొ తప్ప-దియ్యెడన్
మోసముపుట్టె-లోకగతిఁబోల్చి చరించెడు నీకు దుఃఖదు
ర్వాచనఁగూర్చె నెవ్వఁడొకృపారహితుండయి-యేమనందునా
యాసయెగాని మంచితనమన్నది చూడరు స్వార్థదుర్జనుల్.

తో హ ర - చ తు ర శ్ర

అయినఁగాని నీశిశువు మూర్ఛితుండై యిటుపడియున్నాడు భయముడుగుము కళతప్పలేదికన్ భద్రగతియు సమకూడు చేతనయినంత గాలియాడనటు చేయుము గిరిగుహఁజేరి ఆతరువాతంజరుగవలయుపని నాచరింతు నేఁజేరి.

వ. ఇట్లు పుత్ర చిరజీవనోపాయమునెంచి నారదబోధితుడై సమీరుండు పుత్రు నెత్తికొని మేరుపర్వత గుహాంతరమున దాగియుండె । నారదమహర్షి యు ప్రాణావశిష్టముగ గింజు కొనుచున్న లోకంబుజూచి తొలుదొల్త మహేంద్రునికడ కేగి యతనితో ఓత్రివిప్రపాధిపా ! వాయుకుమారు నెవ్వరో హింసింప ఈలోకముగతి యెట్లుమూడినదో చూచితివా ?

సీ. ఒకరుచచ్చుట మఱియొకఁ డేడ్చుటయులేక

ధరగింజుకొనుచున్న నరులువీరె

ఆకువాడి శిరము లాడక కట్టెతా

సారహీనావని జమ్మలివియె

గొంతెండి కుప్పలై కొట్టుకొనుచుఁబడి

నీలైడు పశుపక్షి నికరమద్ది

గ్రహతారకాది నిగ్రహశక్తి చలియించి

గతులుతప్పిన భూతగణము లివియె

తే. సకలలోకస్థితికి నవసానసమయ

మయ్యెనిప్పడు కను మమరాధినాథ !

త్వరగ నవ్వాయుదేవు పదంబుబట్టి

రట్టుమాన్వరగ నడుమును గట్టుమయ్య !

రాజ్యభోగంబులు మరిగి - రంగసాని

నీతులల్లుచు దుర్మాద్లఁడై తనవిధి

తానుమఱచిన యే యాతతాయి యిట్లు

చేసెనో వచ్చి శమియింపఁ జేయుమయ్య !

వ. అనవిని ఇంద్రుఁడు “తనరహస్యము తెలిసియే యిట్లాడు
చున్నాడేమో పొరపాటున వెల్లడించడుగదా!” యని
గడగడలాడుచు ఎఱుంగనట్లు నటించుచు నారదా ! “ఈ
జరిగిన యపచారము సరిచేయఁదగినవాఁడు చతుర్ముఖుఁ
డచ్చటికిఁ బోవుదమని యనుసరించిరా నారదమహర్షి
సత్యలోకంబునకుఁ జని వాణీసమేతుఁడై నెత్తమ్మిగద్దెనున్న
తనతండ్రికి నమస్కరించి నుతించి

ఉ. వింటివెతండ్రి! యీకుటిల విస్తవగాథ-మరుత్పుత్రుండు దా
నొంటిగనిడఁజెందునెడ నోర్వకయెవ్వఁడో యేమిహేతువో

కంటునఁ గొట్టిపోయెనట - గర్భవిఘాతముఁదండ్రెయోర్పునే
యొంటరిదాఁగె నయ్యనిలు - డుష్పతిలెం బ్రశయంబు
ధాత్రిలో.

వ. ఇట్లు జరిగిన విలయవృత్తాంతము వినిపించి రక్షింపుమని
వినుతింప చతుర్ముఖుడును జేయఁదగిన యుపాయంబు
తోచక అందఱును అనుసరించి నెంటరా వైకుంఠమున
కరిగి యచట శ్రీలక్ష్మీపరిసేవితచరణ కమలుఁడై పార్వద
పరివేష్టితుఁడై యున్న శ్రీమన్నారాయణునింగాంచి

క శ్యామి - చ॥ శ్రీ పుట

ప॥ పాహిపాహి ! వైకుంఠనివాస ।

పారావారసుతా శ్రీనివాస

అ॥ప॥ మోహరహిత ముని మనోవిహార ।

మూఢదుర్జన తరూగ్రకుఠార

॥పా॥

చ॥ త్రాతా న వినాత్వామితిమత్వా ।

తావకచరణం శరణం మత్వా

వీతాన్యవిషయ చిత్తావయమిహ ।

ఆయాతా సేవకజన నేతా

॥పా॥

2. నందసునంద మునీంద్ర వినుతపద ।

నతజనవికతోపవనవసంత

స్యందస్మధువాగభయ విధాతా ।

సాధు మధుసూదన హృదయనేతా

॥పా॥

శా. శ్రీవక్షం మణికాంత దివ్యమకుటం శ్రీరత్నహరోజ్జ్వలం
శ్రీరాగోజ్జ్వల మందహాస శమితోత్తాహ ధ్యజైవాత్మకం

శంఖాబ్జాసి గదావిభూషితకరం నారాయణాఖ్యం విభుం
వందే విష్ణు మనాద్యనంత మమర శ్రీమన్మనోమందిరం.

వ. ఇట్లు విధిముఖ్యులు సన్నుతింప శ్రీహరియుఁ బ్రసన్నుడై
ఓ విధీంద్రముఖబృందారకులారా! మీరాకకుఁ గారణము
గ్రహించితి నిపుడందఱుము కైలాసమునకుం బోవుదము ।
ఆ శంకరునకా యాంజనేయుఁడు భిన్నుఁడు కాడు । శివ
దర్శనమున వాయుదేవుఁడు సంతృప్తుడగుట కీవృత్తము
దైవికముగఁ జరిగెఁగాని మృత్యుంజయుని మృత్యు వెట్లాక
మించును ? పదుండని అందఱును కైలాసంబునకుఁ దోడ్పొని
చని నందీశునానతింబొంది యందఱును భక్తియుక్తులై

మిశ్ర చాతు

శంకరాయ సమస్తలోక మహేశ్వరాయ మహాత్మనే
రాజతాద్రి సుతావ్రశోభిత వామభాగయశస్వినే
డామరోజ్వలవహ్నిశూల మృగాఢ్యహస్త వాకాసినే
గాంగశోభిత వశాశిబద్ధ మృగాంక మోహనమూర్తినే
కామదాన కటాక్షమంజుల లోచనత్రయశాలినే
నాగభవ్యదిగంబరాయ దినాంతనర్తన తోషిణే
విఘ్నరాజకుమార వందిత పాదభూషితభోగినే
స్వామినే మధుసూదనావన శీలినే హరయే నమః.

శా. శ్రీకంఠం శ్రితదాన తోషణరతం సిద్ధాఖిల శ్రీపదం
శ్రీకైలాసనివాసినం త్రినయనం విజ్ఞానలక్ష్మ్యం విభుం
నిర్లిప్తోపి నిజాంగసంగత సతీ సౌభాగ్యపూర్ణం శివం
దైతేయోన్మథనప్రభావ మమలం నారాయణాస్త్రం భజే.

వ. ఇట్లు బ్రహ్మాండాది బృంహారకులు పురస్కృత
 శ్రీమన్నారాయణులై ప్రార్థింప శంకరుఁడును భక్తజన
 వశంకరుఁడును అగు శశికళాధరుఁడు ప్రత్యక్షమై “ఓ
 యమరులారా! మీవచ్చినపనిఁ దెలిసితి। శ్రీమన్నారాయ
 ణునకుఁ దెలియనిదేమియు లేదు । మారుతి చిరంజీవి ।
 అయినను వాయుదేవ మనఃశాంతింగోరి యందఱ మచటి
 కేగుదము.” అని సమీరదేవుండున్న మేరుపర్వత గుహ
 ముఖంబునజేరి చతుర్ముఖుని బ్రేరేపింపఁ జని వాయు
 దేవునితో బ్రహ్మయు దేవునిజేరి యనేకవిధములఁ బల్క
 రించియు నిరుత్తరుఁడై కడకు

ఉ. ఓయిసమీరుఁడా! పలుకకుందువిదేమిటి న్యాయమోయి! నీ
 వే యిటులూరకున్న గతియేమగు నోయి! జగత్ప్రతిష్ఠక
 న్యాయముఁ గూర్చుకోయి! దయయన్న సమర్థుల
 భాగ్యమోయి! పా
 పాయినిమేముచూచెదమపాయము నెంచకుమో సమీరణా.

వ. చతుర్ముఖుం డిట్లు వివిధగతుల బ్రతిమాలినను వాయు
 దేవుఁడు హాసభావము విడువఁడయ్యెను । నారదమహర్షి
 మెల్లినఁ జేరి “ఓతండ్రీ ! చతుర్ముఖా నిగమపరాయణా
 శ్రీమన్నారాయణా ! ఇప్పుడు చేయవలసినది వాయుదేవ
 స్తుతికాదు, అతని పుత్రునకు చిరంజీవ ప్రగతి । ఎవరికెంత
 శక్తియో అంత యాతని బాలునకు ప్రసాదించిన వాయుపు
 మఱల సదాగతుండు లోకంబునకు భద్రముచేకూరు
 ననఁగా ఆంజనేయుం జూచి

సీ. బ్రహ్మయురస్తని పల్కె నబ్జానుం
 డఖిలార్థ సిద్ధిరస్త నెను విష్ణు
 అఖిలసంపదలు తా నర్పించె బురుహూతుఁ
 డభయంబు వచియించె ననలమూర్తి
 నీకుబంటునటంచు నెమ్మిఁ బల్కెయముండు
 జలబాధలేకుండఁ బలికె బాళి
 నాచిట్టితండ్రి యనశ్వరబలసుఖా
 యుఁ పూర్ణుడంచు వాయువు వచించె

తే. సర్వశాస్త్రములొసంగ భాస్కరుఁడు పల్కె
 సర్వసంసార సమరస సత్యరూప
 భవ్య శ్రీరామ పదభక్తి భవుఁడు పల్కె
 పాననియు శక్తుడై చిరంజీవియయ్యె.

వ. వాయుదేవుఁడు భరింపజాలని సంతోషమున పిల్లవాని
 నెత్తుకొని పొంగి గంతులువైచుచు

సారంగ - చతురశ్శ్రిగతి

చిరంజీవి మావాఁడు నేడు ।
 చిరంజీవియైనాడు ॥
 ధరాతలము కళ్యాణమయంబై ।
 నిరామయం బయ్యె నాంజనేయుఁడు ॥చి॥
 సురులుసుమా సారంబు గురియఁగా ।
 తరుతతి సుమధలపూరితమ్ముగా ॥
 హరిహరకథ లింటింటబాడఁగా ।
 అలరుచు మధుసూదనకవి యాడఁగ ॥చి॥

వ. ఈవిధంబున సంతుష్టుడగు వాయుదేవునితో నారదమహర్షి
శా.అయ్యా! ఇప్పటికయ్యెదృప్తి - యిక సధ్యాహారములో

లేవు - ప్రా

పయ్యెన్ లోకశుభంబు - వీణాపయి నే భక్తిర్ధగీతంబు - సం
జయ్యన్ లక్ష్మముచేసిరాగములు ప్రస్తరించి మ్రోయింతు - నే
మయ్యున్ మంచి కెయ్యానటన్న నుడిసత్వంబయ్యెనూత్రాత్మకా!

వ. ఇట్లు నారదమహర్షి గొనియాడ నందఱుఁ దమతమ నెలవుల
కేగిరి । వాయుదేవుఁడును ఆంజనేయునిం జేర్చి యంజనీ
కేసరులకు సంతోషమ్ము జేకూర్చె.

బా ల్య ము

వ. ఆంజనేయుఁడును దినదిన వర్ధమాన ప్రభావుడై మేరు
పర్వతమున

నీ. చేతులు వ్రేలవంచిన కాళ్ళనడచును

బ్రాకులాడును గెంతుఁ బర్వతెత్తు

ఈచెట్టు పై నుండి యాచెట్టుపై దూకు

వ్రేలాడుకొనఁబట్టి నేలకుదిగుఁ

బల్లటిలంగొట్టు డొల్లుఁ బండ్లికిలించు

డొక్కగోకుకొను నెత్తెక్కిదుముకు

నిదురించినట్లుండు నెత్తిఁజేతులుచేర్చి

జవముమీరంగఁ దాండవమొనర్చు

తే. కిచకిచనాడు లోయలెగిరి తరించుఁ

బండ్లు హనుభాగములనింపుఁ బర్వతం జని

తల్లియొడిఁ జేరి ముద్దుఁ దన్నుచుండు

నెల్లజగమేలంగల గాలిపిల్లవాడు.

వ. ఆంజనేయుడు మహాబలోపేతుడై బాల్యమునఁ పర్వతంబులు గోలకములుగా క్రీడించుచుండ తపస్సులు భయభ్రాంతులై

ఉ. బాహుబలమ్ముమీర నొక పర్వత మింకొక పర్వతంబుపై నాహరిబాలుడేయుచు ముదావహ గౌళకలీలసేయు-నై లాహతి జీవరాసులడగారంగ నాశ్రమభంగదుష్క్రియా సాహసుడైనవాడనిల జాతుడుగాక మతెవ్వఁ డీ ధరన్.

అ తా న - ఖండగతి

అసమాన బలుడీతఁ ॥ డనిలనుతుఁ డగువాడు
పసితనమునందెయిటు ॥ పాటవము గలవాడు ॥అ॥
వశముగా దితని నడ ॥ వడి మాన్ప నేనాడొ
పసచూపి బ్రహ్మాండ ॥ భాండములతోనాడు ॥అ॥
వరబలముఁ గొన్నాడు ॥ చిరజీవితైనాడు
నిరవధిక రామ జప ॥ నిష్ఠవెలసినవాడు ॥అ॥

వ. తపస్సు లందఱును ఆంజనేయుని సాహసకార్యములు భావించి

తే. ఓయి పవమానపుత్ర ! నీకున్న బలము
నీకు విస్తృతమగుగాక ! నీకు నొరులు
తెలిపివినతింపఁ గార్యసిద్ధికిఁ గడంగి
సఫలుడఁ వగుదుగాక ! యీ క్షణమునుండి.

వ. అనుచు శాపంబును ప్రయోజనంబును బల్కి రప్పటి నుండియు ఇతరులు పలికినప్పుడేగాని తనబలము తా నెఱుంగక మరుదాత్మజుడు తల్లికడఁ ముద్దుగఁ బెరుగుచున్నాడు

వి ద్యా భ్యా స ము

వ. జన్మాగ్రంభము నుండియు శ్రీరామనామ మంత్రమును
జపించు ఆంజనేయుఁడు ఒకనాడు శ్రీరామ ధ్యానమును
జేయు తల్లితో

శహన - రూపకము

ప॥ తెలియనైతి నే రామ । దివ్యరూప నామమహిమ ॥ తె॥

పలికిన నాభావములో । ఫలపరిణామరహస్యము ॥ తె॥

చ॥ ఎవరో యెటనున్నాడో । యేమిచేయుచున్నవాడో

కువలయమున మధుసూదను । కోరికలెటుతీర్చువాడో ॥ తె॥

వ. ఇట్లు ప్రశ్నించు కుమారునిగూర్చి సంతోషించి “నాయనా!

ఆ శ్రీరామమంత్ర జపముచేతనే నీ కీ గండములు గడిచి

సుఖముగానుండి చిరంజీవి నైతివి । మననము చేయుటచే

మంత్రము మహిమాన్వితమై రక్షాదక్ష మగును । ఆ

మంత్రాధిదేవతనుగూర్చి సద్గురుబోధ అవసరము । నీవు

సూర్య భగవాను నాశ్రయించి శ్రీరామ నామరూప

రహస్యమును దెలియుము” అని ప్రేరేపింప ఆంజనేయుఁ

డును తల్లికినమస్కరించి ఆజ్ఞగైకొని యాకసంబున కెగసి

సూర్యభగవానుని దరిసి

ఉదయరవిచంద్రిక - రూపకము

శ్లో॥ నమోభగవతే తుభ్యం । గురవే జ్ఞానమూర్తయే

భాస్కరాయ సమస్తాఘ । వారణాయాక్షరాత్మనే॥నమో॥

వ. ఇట్లు నుతించు వాయుసూనునిగని నీ వెవ్వర ? వన

తే. సూర్యగురు భగవానుడా ! సుఖముగాగ

నుంటివే! యుష్మదంధ్రీ సేవోత్సుకుఁడను

వచ్చితిన్ మారుతి యనంగఁ బరగువాడ
చిన్ననాడు నినున్ మ్రింగి చన్నవాడ.

వ. మారుతి భాషణమునకుఁ బిన్ననస్వెలయ భాస్కరమూర్తి
సంతోషించి అంజనేయా ! నీయభీష్టం బేమన అతఁడును
నమస్కరించి, “స్వామీ! మీ అంతేవాసిని పరమార్థ
రహస్యము నపేక్షించి వచ్చితి”నన విని సూర్యుడు

ఉ. “ఏవిధిగా గురుత్వము వహింతును దీరక మేరుపర్వత
స్థావరముంబదక్షిణము సల్పుటనావిధి”యన్న సూర్యుఁడా
తా! విను బూర్వపశ్చిమకులాద్రి శిరంబుల గాఢ్యవెట్టి వి
ద్యావిధముం గ్రహింతును దయన్ గను” మంచనె
బ్రహ్మచారియున్.

సా మ - ఆ ది

జ్ఞానోపదేశము చేయవే ।

నే నిన్ను సేవించెదను సదయ

॥జ్ఞా॥

నానావిధ ప్రాపంచిక ।

నామరూప కారణమేమొ తెలిపి

॥జ్ఞా॥

శ్రీరామనామ ఫలరూపమేమొ ।

సేవ్యసేవకాది భేదభావమేమొ

కామమూలమేమొ కాలమూలమేమొ

కమనీయ మథుసూదన భావమేమొ

॥జ్ఞా॥

తే. స్వర్ణముగఁ జల్పు నినుమును బరుసవేది
స్వీయగుణ గౌరవార్హము సేయలేదు
సద్గురువు శిష్యులకుముక్తి సరగఁగూర్చి
తనదువలె గురు గౌరవార్హుని నొనర్చు.

వ. అనుచు వినుతించు నాంజనేయునిఁ గనికరించి లోకబాంధ
వుఁడు ఓ ఆంజనేయా! వినుము!

సీ. ఘటమునకున్ మృత్తుకరణి నుపాదాన

కారణము ప్రకృతి తానెయగుచు

దండచక్రాది సాధన విధమునఁ దానె

భూతతన్మాత్రలు నైతనరుచు

మృత్పరిణామ నిమిత్త కులాలుని

కరణినిఁ దానె యీశ్వరుఁడు నగుచు

దననెఱుంగక యవిద్యానృత్తుఁడై మ్రందు

శీవాభిదుండు తానై వెలయుచు

తే. సర్వగతమయ్యు మఱి తటస్థముగనుండి

తానె సర్వజగద్వివర్తముగ నగుచు

నెలయు నేకమభిన్నమౌ విమలతత్వ

మదియె శ్రీరామ మంత్రార్థ మాంజనేయ !

కం. ఎల్లం జిత్రగతులకుం

దెల్లని తెఱవోలె నిజముఁ దిలకింపఁగ నీ

యెల్లజగంబుల కాత్మయె

తెల్లముగా మూలమనుచుఁ దెలియుము మదిలో.

వ. కాలానుగుణంబుగా ఆకాశ అనిల అనల జల ధరణీస్థిరచర
ములుగా దృశ్యరూపములఁ బరిణమించి అన్ని విషయము
లలో తానుండి ఉండుట, పుట్టుట, పెరుగుట, చూడ
బడుట, పరిణమించుట, నశించుటయను షడ్భావవికారము
లను పొంది అనాదికర్మఫలానుసారంబుగా సుఖదుఃఖంబు

లను అజ్ఞానవశమున అనుభవించు నప్పుడు జీవుడను పేరఁ
 బిలువబడుచు మహాశక్తి సంపన్నులగు బ్రహ్మవిష్ణుమహేశ్వరులును దా నెయ్యె యేదియునుగాక నామరూప క్రియలు
 కర్మఫలానుభవమునకు యోగ్యముగా ధరించుచు వదలుచు
 శాస్త్రవిహితములగు సత్కర్మలొచరించుచు పుణ్యసంస్కార
 బలముచే పాపములు బాసి పరిశుద్ధాంతఃకరణమున ఆత్మ
 జ్యోతి దీపింప విషయ ప్రపంచవాసనల కెడమై శరీర
 ముండియు లేనట్లు భావించి ఆకాశమువలె వ్యాప్తభావం
 బున శాంతియు ఆనందము మాత్రము మిగిలి ముక్తస్థితిని
 పొంది యీ జీవుడే పరమాత్మ యనబడును । ఆ పర
 మాత్మయే సర్వశక్తిమంతమైనది కనుక ప్రపంచమునం
 దధిక భాగము పాపబాధితమైనపుడు దుష్టశిక్షణము శిష్ట
 రక్షణముచేసి ధర్మంబు స్థాపించుటకొరకు ఎప్పటికే రూప
 మవసరమో ఆరూపంబు ధరించి యాపని చేసి అవతార
 ఖ్యాతి నందును । అట్టిపరమాత్మ పరిపూర్ణమానవత్వంబు
 ఉపాధిగా భూమియం దవతరించి శ్రీరామనామ విఖ్యాతిఁ
 జెంది భార్యావియోగ మిషచే దుఃఖవంతుని వలె నటించుచు సానుజుండై యడవుల వెదకుచూ వచ్చి

సీ. ఏ చోట సతితో ముసీశుఁ డగస్తుఁ డా

శ్రమము నిర్మించి తపము నొనర్చె

నే యెడఁ గృష్ణవేణియుఁ దుంగభద్ర గో

దావరుల్ ప్రవహించి ధన్యతఁగనె

నేతాపు వేదశాస్త్రాంతత కర్మభూ

యిష్టమై కోరిక లిచ్చి యెసఁగె

నేనేల యంద్రక్షి తీశ్వరుపేర వి
ఖ్యాతమై ఆంద్రదేశాఖ్య వెలసె

తే. అందు విలసిల్లు రుష్యమూకాద్రిపాద
భవ్యపంపాసరోఽర ప్రాంతమందు
సర్వధర్మ స్వరూపుఁ డగు రామచంద్రమూర్తి
అగపడును నీకు నిజమనిలాత్మజాత !!

తే. మానివేషమ్ము మీర నేమహితమూర్తి
విమలములు నీ సహజకుండలములు గాంచి
అనుజనకు గుర్తుఁ దెల్పునో అతఁడె మంత్ర
దేవుఁడగు స్వామియని మదిఁ దెలియుమయ్య.

వ. ఆ పురుషోత్తముఁడగు శ్రీరామచంద్రుని భార్య సీతపేరఁ
బరగు యోగమాయ । విడివడియున్నట్లుతోఁచు వారి
నొక్కటిగా భవాద్ధి దరించు యోగివలె నీవొక్కఁడవే
సముద్రముందాటి పరస్పరము గుర్రెఱిగించి శ్రీ సీతా
రామాద్వైత స్వరూపంబును దర్శింపఁగలవు నీకు దైవ
బలంబు సమకూరును

ఇది యిట్లుండ నొక్క తాకికరహస్యమును వినుము!

ఉ. ఆవల మేనమామలు సమర్థులు వానరరాజ వాలిసు
గ్రీవులు వారుసోదరులు కేవలవైరముఁ బూనియుండ్రు-ను
గ్రీవుఁడు మత్కుమారుఁడు వరింపుము తద్ధితమెట్టులైన-నా
తావున నింద్రనూతి నహితక్రియు వాలిని నమ్మబోకుమా!

తే. ఇంద్రుఁడే మొన్న మొన్న నిన్నడఁచె - నీదు
తండ్రి పుట్టుకలో విరోధమ్ముఁబూ నె

నాతఁ డనుకొన్న పని న్యర్థమైన యస్థు
డతనిపుత్రుఁడు వాలి నీకగునె హితుఁడు.

కం. తనపుత్రుఁడగుట వాలికి

నని నభిముఖుఁడగుచు నెవ్వఁడైన నిలువఁ ద

త్తనుబలము సగముచేరెడు

నని శ్రేకుఁడు వర మొసఁగె రహస్య మెఱుఁగుమా !

తే. నాకు శిష్యుడవీవయి, నాకుపుత్రుఁ

డరయ సుగ్రీవుఁడగుచు, నా యన్వయమున

జన్మమందెడు శ్రీరామచంద్రమూర్తి

మీరు మీరును హితులయి మేలుగనుఁడు.

వ. అనుచు సకలరహస్యములు బోధింప వినయంబున గ్రహించి
సూర్యునిసేవించుచు నొక్కనాడు శ్రీరామదర్శనాపేక్షతో
ఆంధ్రదేశమున నలరు ఋష్యమూకగిరి కరుగఁ దలఁచి
గురునాష్టం బొందఁదలఁచి నమస్కరించి యిట్లు నె

తో హ ర - చ తు ర శ్రీ

భవదీయామలబోధచే నాత్మభవయోగామల సుగతిన్

భవనైకావన! పొందినాను నా! పుణ్యమున యథార్థరతిన్

ఏవిధిన్ గురుఋణమ్మునుదీరిచి యిప్పుడు కృతార్థుఁడనగుదున్

భావించి యాననిష్ఠున విని యాభాస్కరుఁడనెనిటునగుచున్.

మ. “భవదీయామలబోధచే బడసితిఁ భద్రంబుగా నాత్మసం
భవయోగామలనిష్ఠ”యంటి విదియే భావ్యంబు-వేరేల!యి
య్యవికావే వివరింప దైవికము-తెంతే నిన్నుఁగోరెం దనూ
భవ - దానింగయిసేసి యిట్లు ఋణముం బాయంగ

నూహింపుమా,

వ. ఆంజనేయుఁ డాశ్చర్యమున ఒక్కింతసేపు స్తంభభూత
మనస్కుడై నే నేమంటిని ? నేఁ జేయవలసిన దేమి ?
వివరంబుదెలుపవే యని అర్థింప నీవు దైవికముగాఁపల్కిన
మాటలో “మీఁబోధవలన మీ కుమార్తెను భార్యగా
పొందినాను, అను తాత్పర్య మున్నది । ఆపల్కు నిజము
చేయుము : సువర్చలా బాలను నీవు అర్ధాంగిగా గ్రహిం
పుము । నీవు నాయాజ్ఞ పాలించి ఋణవిముక్తుఁడవయ్యెదవు”
అని భాస్కరమూర్తివచింపఁ మారుణియఁ దనలో

అ శ్లేఠి - ఖం డ గ త్రి

ప॥ ఏమిసేయుదు దైవమా... । గురునాజ్ఞ
కేమందు నావ్రతము । నేమందు మందమతి ॥నేమి॥

చ॥ రామారామా తిరుగ । రాని బంధంబయ్యె
భామతో నెటుకుదురు । బ్రహ్మచర్యపుఁగుదురు ॥ఏ॥

2. అనుకొనిన దొకటియై । ఐనపని యొకటయై
మనసు నాదేవుఁడే । మలుపుకొనెనో యేమొ ॥ఏ॥
తనుధారికేమి స్వా । తంత్ర్యంబు లేదేమొ
మనుగడకు దేవుఁడే ॥ మార్గదర్శకుఁ డేమొ ॥ఏ॥

వ. అనుకొని చింతించుచు తనసంకల్పమునకు వ్యతిరేకము
సహింపలేక సూర్యునితో

కం. గురువర్య ! బ్రహ్మనిష్ఠన్
జరుపుచు భవముందరించు సంకల్పముతోఁ
బరగెడు నాకిటులీ సం
సరణపుఁ గర్తమునఁబడుట చనునే మఱిలన్.

తే. అనినవిని సూర్యుడు వినుమయ్య! ధర్మ
మెడసి చనరాదు - దేవుడట్లేల బల్క-
జేసెనోగాని వ్రతఫలసిద్ధికొఱకు
సద్వితీయత బలము నొసంగు గాత.

ఉ. తాను గృహస్థుడయ్యు విధిదప్పక నెమ్మది బ్రహ్మభావసం
ధానితమయ్యెనేనియు వ్రతస్థితి లోపమురాదు-పంకజా
స్థాని చతుర్ముఖుండు వ్రతసంగతిమా నెనె వాణిగూడియున్
హానులు సద్వితీయులయి మానక బ్రహ్మముపితృమందరే.

తే. మనసు బ్రహ్మమయంబుగాఁ జనునుగాని
బ్రహ్మచర్యము నామమాత్రమునఁగాదు
బ్రహ్మచర్యము లేని గార్హస్థ్యమైన
సన్యసనమైన నిష్ప్రయోజనమె సుమ్ము.

శ్రీరంజని - త్రి - త్రిపుట

ప॥ మర్మమును దెలిసికొనుమా...నీ ॥

ధర్మమును నెఱవేర్చుమా

॥మ॥

అ॥ప॥ కర్మలోన నకర్మ తెలిసి అ ॥

ఖండ శాశ్వతానందమందుమ

॥మ॥

చ॥ తెలివిలోపలబాధయుండదు ॥

తెలియకెన్నఁడు ముక్తికలుగదు

తెలివికొకరూపంబు వెలయదు ॥

తెలివి నీవైయిప్రపంచము

॥మర్మ॥

ప. “ఇంక నీవు గురుదక్షిణగ నా యాజ్ఞనుపాటించి మదీయ
కన్యాపాణిగ్రహణము చేయక తప్ప” దను భాస్కరుని
యాన ఆంజనేయుఁ డంగీకరించె

శ్రీసువర్చలాంజనేయ కళ్యాణము

అంజనీకేసరుల కపుడు పుత్ర వివాహ శుభవార్తఁ
దెల్పుటకు దేవగురువు మొదలగు గ్రహనాథులందఱుం
బయలుదేరిరి । ఇచట సూర్యపుత్రికయగు సువర్చలాదేవి
ఆంజనేయుని మది నెంచి తనలో దాను

ఉ. చక్కనివాఁడు మేలిమిపసందగు చాయ నెసంగువాఁడు-పెం
పెక్కిన భక్తిశక్తియు వహించినవాఁడును, జాపుపుట్టువుల్
దక్కినవాఁడు, శౌర్యఘనతన్ జగమేలెడువాఁడు, భక్తికిన్
జిక్కిడువాఁడు మారుతి విశేషకృపన్ ననునేలకుండునే.

వ. ఇట్లాలోచనలతో మునిగి తేలుచున్న సువర్చలాదేవితో
సఖిమణులైన అశ్వినీ మొదలగువారు కీడాలాలనలై
ఆపెతో

సీ. మదగజయాన నెమ్మది నేమి యోచింతు

వనకేళికై యేల వలచిరావు

సారంగనయన ! ఆశలుమీరు కడగంటి

చూపుముల్కు లెవరు సొక్కుకొఱకు

కలకంఠి! యేమి యాకర్షించె నీమది

కింపైన వీణ మోయింపవేల

అమృతవాణీ! యేల యాదరింపవు చెలుల్

పాడెడు నాత్మప్రభావగీతి

తే. రేవెలుంగు జూచి రోయుదు వేవెలుంగు

పుట్టువా ! లేవగలివేల ? గుట్టు తెలుపు

మేవగింపులుమాను - మింకేనిలింపు

లైన నోతన్ని ! నీతన్ని కై నవారె.

వ. అనుచుఁ బెక్కుభంగుల హాస్యంబులాడియు, రహస్యంబులు
పల్కియు నభూతంబులు కల్పించియు, లాస్యంబులఁ బరి
వర్తించియు, తాటస్యంబువహించియు మనోవిధంబెఱుంగఁ
బ్రయత్నించు చెలులతో సువర్చలాదేవియుఁ బిన్ననవ్వు
చిన్న సిగ్గువెలయ

జంజాటి - రూపకము

ప॥ మహిమకలుగువాడే నా । మదిని జూరకొన్నాడే ॥మ॥
మహిలో మారుతినిమించు । మాన్యలెవ్వరున్నారే ॥మ॥

చ॥ ససితనమునఁ బండనుకొని । భాస్కరునే మింగినాడే
అసమానుఁడు చిరఁజీవియై । అలరునే అంజనిసుతుడే ॥మ॥

2. నిరతరామనామధ్యాన ॥ నిష్ఠుడైనవాడే
చరణదాస మధుసూదన । వరదుడై వెలసినవాడే ॥మ॥

వ. ఇట్లు తనకోర్కెను వెల్లడించిన సువర్చలాదేవితో కొంత
తడవు ఉచితరీతిఁ బ్రార్థుపుచ్చి చెలికత్తె లీవిషయమును
తల్లియైన సంజ్ఞాదేవితోఁ దెల్ప నూహించి “ఓయమ్మా!
మీయమ్మాయి అంజనేయుని మనోహరుఁడుగా భావించి
విరాళిఁబడుచున్నది - చూడుము !

సీ. కాకమ్మ! కాకమ్మ! గంతువేయుము కోర్కె-
కనుకూలముగనంచు ననువదించు
అంగుళుల్ ముక్కుపై నాడించి కాయయొ
పండ్లొ దెల్పుమటంచు బాలలకిడు
సరియొ బేసియొ ప్రశ్నసరణి యీమార్గానఁ
దోచులెమ్మని చీల్చుఁ దుంగపాచ

పల్కవే నాకోర్కె పండువెట్టెదనని

వలచి రాచిల్కను బలుకరించు

తే. అందములు చేసికొనిచూచు నద్దమందు

తమ్మితేకులప్రక్కపై సొమ్మసిల్లు

మగఁడు మారుతినాకని మనసునిల్పు

లావెఱిగి మాటికి సువర్చలావధూటి.

వ. ఇట్లు చెలులుచెప్పిన మాటలువిని సంజ్ఞాదేవియు ఈ రహస్యము సూర్యున కెఱిగింప ఆదంపతులు తమకుమార్తెయైన సువర్చలాబాలతో

తో హ ర - చ తు ర శృ గ తి

ఏలనేయింత వలచె దితఁడు వరియించు బ్రహ్మచర్యమ్ము
ఆలోచించి వచించు మితనిపై నలరుమనసున నిజమ్ము
అనఁగనాపె యోతలిదండ్రులార ! ఆనందాయతనమ్ము
వినుడంజనిసుతుఁ డాబ్రహ్మచారి వెలయునుబతిగ నిజమ్ము.

శా. ఏయానందముమించి లక్ష్యమింక లేనేలేదొ యీజన్మకే
నాయానందమునే వరించితిని - బ్రహ్మానంద భాగ్యోదయ
ధ్యేయశ్రీచరణున్ సమీరసుతు వర్ధిష్ణున్ సురారాధ్యునిన్
శ్రేయోరూపుని నాత్మసాక్షిగవపుః శ్రీకంకితున్ జేసితిన్.

వ. అనుటయు నందఱు వధూవర పరస్పరాంగీకారములకు సంతోషభరితస్వాతులైరి ।

అచట గురుముఖ్యగ్రహపతులును ఋషులును అంజనీ
కేసరిదంపతులతో సువర్చలాదేవినిగూర్చి అభివర్ణించుచు

సీ. తుమ్మెదల్ తరలాడు తోయజాతప్రభ

కన్నను గాటుక కన్నుదోయి

మదనుడుచేబట్టి మంజుధనుర్వప్తి

కన్నను గొనవంపు గన్నబొమలు

తాటంక లలిత రత్నాకరసుతకన్న

శ్రీకార లలితమా చెవులజంట

భవ్యశుకాకృష్ట పక్వబింబఫలంబు

కన్నను వాతెఱ కాంతిరేఖ

తే. రత్నమయ గుణశోభిత రమ్యకలశ

యుగముకన్నను గుణపూర్ణ కుసవిభవము

దనర వర్ణింపరాని సౌందర్యపేటి

వే వెలుగు కానుపు సువర్చలావధూటి.

తే. అందముల నచ్చువోసినయట్టులున్న

యాలతాంగికి దగు మనోహరు డెవండో

యనుచు సంజ్ఞయు రవియు దా మరయుచుండ

నపుడె విద్యార్థియయ్యె మీ యాత్మజుండు.

వ. శ్రీ సువర్చలాదేవి విద్యాపూర్ణుడగు మీ కుమారుని

వరించినది । సూర్యబోధచే అంజనేయుండును పాణిగ్రహ

ణంబున కంగీకరించె. ఇట్టి వియ్యంబును మీరును అంగీక

రించి లోక కళ్యాణంబు గూర్చు డన సువర్చల భాస్క

రున కెట్లు కుమార్తె యయ్యెను బల్కెదరే ? యను కేస

రితో గ్రహపతు లిట్లనిరి.

తే. దేవశిల్పికి సంజ్ఞనా దివ్యతేజ

మలర నొకపిల్ల కల దది యనుపమాన

గుణవతి - ప్రభాకరుని మదిగోరి యతని
నాపె వరియించె వలపు ప్పెల్లావరించి.

వ. దేవశిల్పియును ఆపెభావంబుఁ దెలిసి యాపెతో అమ్మా !
 సూర్యుఁడు మిక్కిలి ఖరకరుఁడుకదా ! నీకుఁ దెలియక
 వరించితివి వినుము

ఉ. మోహము గుడ్డిదమ్మ! నిజమున్ గననీయక కప్పివుచ్చు-నే
 యూహలు చేయనీయదు, యధోచితకాలవిలంబమోర్వ-దు
 ద్వాహము చేయునప్పుడు యదార్థమెఱింగిన వారిమాటయే
 దోహదమాటఁదప్పక యధోక్తముగాఁ జరియింపనొఁజువీ
 కరహరప్రియ - చ - త్రిపుట

ప॥ తగినవానిఁ దెలిసికొని వరింపఁగఁ

దగును గురులనుమతించు విధమ్మన ||త||

అ॥ప॥ అగలపొగలవాఁ డని రవిఁ దెలిసి

మొగమాటమువిడిచి మోహము నడచి ||త||

మి॥ పగలంతయుఁ దాపముగూర్చును, దా

పగువారికిదాఁ బగవాడట - దాఁ

పంగరాని యుదారుఁడెకాని సుధా

పగకైన వృధావగఁ గూర్చుఁ గనుక ||త||

వ. ఇట్లెంత పలికినను సంజ్ఞావినుక రవినే తన పతిగా భావించి
అనన్యచిత్తయై యుండెను । ఇంకఁ జేయునదిలేక విశ్వకర్మ
సూర్యుని వద్ద తనవిధము నెఱుకపఱచి సూర్యుని మెప్పించి
తదనుమతితో సంజ్ఞాను సమర్పించి మహావైభవముతో
నివాహము చేసెను । కాని సంజ్ఞాదేవి కాపురమునకు

ఉ. నీచరణంబులన్ మనసునిల్పని దోషమ హేతువేమి? యి
 స్తేచెదు నాదుబిడ్డను గ్రహింపవ యిచ్చుది నీకుఁగర్మమా
 యోచనఁజేసి తొట్టొలుత నొప్పి యసంతరమిట్లునొప్పి సం
 కోచములేకగూర్చునిను గూర్చివగర్చుట మాకుఁగర్మమా!

ఎ. ఈవిధముగ మామగారి ద్వ్యర్థభాషణంబు గ్రహించియు
 యుగ్రతంజెందక “మామా! నీకూతు రిచ్చటనయున్నది ।
 ఇరువురు పిల్లలంగన్నది । ఎందుకింత నీచింత ? ” యన
 విశ్వకర్మ వారలం బిలిపించి జూచి ఆశ్చర్యమున “ఓసీ
 యెవ్వ తెవు ?” సూర్యునితో నెట్లుండగల్గితివి ? నిజము
 దెల్పుమన నాపెయు

తే. నీదుకూతురు నన్న అనిందితాత్మ
 అర్కునకు సేవసేయ నన్నప్పగించి
 ఆపె తపమునకేగె నే నర్కుసేవ
 చేయుచుంటిని ఛాయ యన్ జిన్నదాన.

తే. స్వామి తూర్పుననున్న నేఁబల్చిమమున
 స్వామి పడమటనున్న నేఁ బ్రాక్తలమున
 స్వామి వైపునున్న పదములఁబడి నయమున
 నుండి నిశలందు కలియుచు నోర్చియుంటి.

వ. స్వామి యనుగ్రహమున తేజోపంతులును బలవంతులునైన
 ఇర్వురు పుత్రులంబడసితిని. వీరె యమ శనైశ్చరులనుచుఁ
 జూప విశ్వకర్మయు “నోసీ నాపుత్రికయు నీవు నొక్క
 పోలికనుండి ఈ యుపాయంబు చెప్పక అస్యభోగ్యము
 నపేక్షించితివి. కావున నీవును నీపుత్రులును సల్లనివారై

యుందురుగాక!” అని శపించె- సూర్యుడును జరిగినపని కాశ్చర్యముచేంచి సంజ్ఞాదేవిని చెదకుచు సముద్రగర్భము చేరి అశ్వనూపముతోనున్న ఆపెను గ్రహించి తానును బడబారూపంబున ఆపెతో సుఖముగ నుండఁగా వారికి అశ్వముబులైన ఇర్వురు పుత్రులు కలిగిరి. వారే అశ్వినీ దేవతలనఁ బ్రసిద్ధిపఱిచి యజ్ఞమున హవిర్భాగంబు లేక పాత్రసాధనంబుగఁ పొందిరి । వారే దేవనైద్యులుగ జగద్వంద్యులైరి ।

విశ్వకర్మ చతుర్ముఖుని కడకేగి సంప్రార్థించి సూర్య కాంతిని సంకుచితముచేయు నుపాయము అనపాయముగ జేసి నాకోర్కెఁదీర్పవే” యన తామరసచూలియు సూర్యుని మెప్పుమాటలాడి యొప్పించి తరిణెబట్టుట కనుమతింప విశ్వకర్మయు రవిబింబమును దరిణెపట్టినపుడు పుట్టిన సూర్యపరాగము తేజోవతియైన బాలికయై శ్రీ సువర్చల యనుపేర ఆవిర్భవించె । శ్రీ సువర్చలాంజనేయులు అనన్యభావులు । లోకవంద్యులు సుమా ! యన అంజనీ కేసరులు సూర్యపుత్రికా సంబంధమున కంగీకరించిరి । నిశ్చయతాంబూలంబులుపరిగ్రహించి సుముహూర్తంబులు వల్కి గ్రహపతు లేగిరి । అందఱుం దమతమ ప్రియబంధు సుర సర మునిజనంబులం బిల్చుకొనిరి । అంజనీ కేసరులకు వాయుదేవుడు తన దివ్యమృగవాహనం బేర్పాటుచేసి తల్లిపోయి సూర్యదేవుడు ఘనస్వాగతములు వచింప

సీ. బ్రహ్మ విష్ణు మహేశ మను వసు కశ్యప

గౌత మాత్రి వశిష్ఠ కపిల ధౌమ్య

గాలవ నారద కాళిక వామదే

వాసిత గృత్స్నమదార్చనాన

సాగస్త్య వసు పులహోఽఘ్య మార్కండేయ

భవ్యవాల్మీకి భరద్వాజ పూజ్య

సనకసనందన చ్యవ నాంగిరస యాజ్ఞ

వల్క్య విశ్వమిత్ర భార్గవాది

తే. ఋషులు మునులును మఱి రాజఋషులు లోక

పాలకులు గ్రహనక్షత్ర పాలిసురులు

గరుడ గంధర్వ సిద్ధ కిన్నరులు నరులు

వచ్చిరపు డాంజనేయ వివాహమునకు.

వ. సకల భక్తజనసందోహములు ఆ మహోత్సవముఁ జూచి
తమలో

క శ్యామి - ఆది

ప॥ శ్రీకరమగు కల్యాణము చూడరే ।

శ్రీ సువర్చలాంజనేయులకు భవ

॥శ్రీ॥

అ॥ప॥ ప్రాకటముగఁ గన్యాదాతయగుచు భాస్కరుండలరఁగా

సురులు సుమవర్షము కురియ

॥శ్రీ॥

చ॥ సరసిజాసనుఁడు మంత్రముపఠింప

వరమారుతి పాణిగృహీతగా

సురదుందుభులకసమున మోయఁగ

సరగ మధుసూదనుఁడు సంగీతకము నెఱిప

॥శ్రీ॥

వ. అట్టి జగద్విఖ్యాతమగు సునర్చలాంజనేయ క శ్యామము
జరుగునప్పుడు దేనముని బృందములు భక్తిభావసరిపూర్ణ
చేతస్కులై

మానిని:- శ్రీసువర్చలాసతీ విభూషితాంక ! భక్తసం
త్రాణశీల ! వంద్యభాసురాకృతే ! జగత్పతే !
తే పదం శరణ్యమర్థిలోక శ్రీకర ! ప్రభా
భావయే సదాభవాద్ధి తారకం నిరంతరం.

అభయద బహుకీర్తే శశ్వదానందమూర్తిన్
అసురశమన శక్తే విశ్వరక్షైకవృక్షే
శరణమిహప్రపద్యే మాయతే ! తోషకంధే
విజితకనకదీప్తే పాహిమాం రామశక్తే.

దండకము

శ్రీమన్ మహోదారచారిత్ర ! సావర్ణ దేదీప్యమాన ప్రభా
పూర్ణగాత్రా ! కృపాపూర్ణనేత్రా ! జగద్వంద్య కాండిన్య
గోత్రా ! జగత్ప్రణపుత్రా ! పవిత్రాంజనీ నిత్యసంతోష
పాత్రా ! భవత్పాద నీరేజమున్ భక్తి నూహించినంజాలు
నాయుక్ప్రమాణంబు హెచ్చున్ - మహారోగ్యభాగ్యంబులుం
గల్గు-నీవీరరూపంబు ధ్యానించినంజాలు సర్వగ్రహతంకముల్
సర్వపై శాచికాడంబరంబుల్ భయభ్రాంతులున్ దాప పూర్ణ
జ్వరంబుల్ మహాభూత రక్షోదురాచారముల్ శాకినీ ధాకినీ
దుష్ప్రచారంబులున్ సర్వకీట ప్రభూతంబులౌ దుర్విషంబుల్
పటాపంచలౌ - సన్నివాయ్య ప్రకోపంబులున్ జాడ్యముల్
జారిపోవున్ - శిరశ్శూల ముఖ్యాంగశూలల్ గనన్ నామ

కూపంబులేకుండ శాంజించు - చోరాదిబాధల్ శమించున్ -
 వినాశంబులౌ నాధిదైవ్యాదికంబుల్ - శుభంబుదప్పించున్ -
 బరేశా ! సదానందకోశా ! శ్రితాభీష్ట దానావనావేశ !
 దుర్విఘ్న నాశా ! సదా రామనామప్రకాశా ! స్వభక్తామ
 లానంద భావోన్నివేశా ! సదామూయ బోధోపదేశా !
 సునర్పాంగనాశీవితేశా ! భవత్పాదయుగ్గంబు ధ్యానించెదన్ -
 సర్వశస్త్రంబులైనన్ మహాస్త్రంబులైనన్ క్షణంబున్ విలం
 బంబు లేకుండ నిర్భూతముల్ చేయు రోమంబులున్ రోమ
 కూపంబులున్ గల్గు నీమేనికిన్ మించి కేల్పోడ్చెదన్ - నీదు
 లాంగూలముంగన్నులం దద్దుకొందున్ - సదాసర్వలోకంబు
 లందాల్చు నీకుక్షికిన్ వందనంబిచ్చెదన్ బర్వతంబుల్ దృణ
 ప్రాయముల్ జేయు సామర్థ్య మొప్పంగ నాకష్టభారంబు బాపన్
 వరంబిచ్చు నీచేతికిన్ మ్రొక్కెదన్ - దివ్యమంత్ర ప్రభా
 పూర్ణమైయున్న నీగుండెకుం దండమందున్ - మహాసంప
 దుద్యోగముల్ గూర్చు నీమందహాస ప్రభాసుందరం బైన
 మోమున్ మదింగొల్చెదన్ - దండ్రు ! వీక్షించినన్ జాలభీష్టా
 ర్థముల్ కొల్లతానట్లు నిండించు నీసత్కృపా వీక్షణంబెంచి
 కేల్పోడ్చుగావించు - నోస్వామి ! నాకుంబ్రసాదింపవే కార్య
 సిద్ధుల్ - భవత్పాదపంకేపహం బెప్పుడున్ నాహృదంతః
 ప్రవిష్టంబుగాఁ జల్చి నన్నున్ గృతార్థుం బొనర్చంగదే-స్వామి!
 శ్రీజానకీరాములన్ నీహృదంతఃప్రదేశంబునన్ నిల్పుకొన్నావు;
 నీవున్న చో బ్రహ్మ విష్ణ్వీశ ముఖ్యామరతేణులున్ గాపురం
 బుండు - నోస్వామి! నాకావ్యమందేను నిన్నంకితుండేసి నీసర్వ
 శక్తస్వరూపంబు భావించెదన్ - భక్తరక్షైకదక్షా! సురాధ్యక్ష!

దుర్భాసమత్తేభ హర్యక్ష ! శ్రీమత్కృపాపూర పింగాక్ష !
 శ్రీదాససౌపర్యవృక్షా ! సదాసాదువక్షా ! సదాదుష్టశిక్షా !
 కరాగ్రాస్తమోక్షా ! ముఖస్థానముక్షా ! నికృత్యారికక్షా !
 శ్రితాభీష్టదానైకదక్షా ! కపీంద్రా ! హరీ ! రామదూతా !
 సదాసాధుగేయా ! అ మే య ప్ర భా వా ం జ నే యా !
 నమస్తే నమస్తే నమస్తే నమః.

వ. ఇట్లునుతించి ఆంజనేయకృపాపాత్రులై వివాహదర్శనానంద
 భాగ్యోపేతులై శ్రీసువర్చలాంజనేయ ప్రతిబింబితహృదయ
 ఫలకంబులు బహుమానంబుగాఁ జనిరి. అంతట సువర్చలా
 దేవి ఆంజనేయునితో ఏకాంతంబున

ఉ. రామ పవిత్ర నామజప రాజితమైన భవచ్ఛరీరమం
 దేమర కేనివాసముగ నెంచి వసించెద-బ్రహ్మచర్య దీ
 క్షామహనీయతా విభవ గౌరవలాభము పొందెదన్ -నిజ
 స్వామిని విస్మరించిన నుపర్బధవృత్తి బహిర్గమించెదన్.

తే. బ్రహ్మచర్యవ్రతాపార భవ్యదీక్ష
 నీయెడన్ వెలయుటఁజేసి నివ్వరించి
 యుంటి - సంతటి నిష్ఠలేకున్నవాఁడు
 నన్ను సర్థాంగిఁగాఁ గైకొనంగలేడు.

తే. బ్రహ్మచర్య మవిఘ్న సత్ఫలదమగుట
 కొఱకు నీభార్యనై నిన్నుఁ గొల్వఁగోరు
 చుంటి - నైహిక సుఖముపైఁ జూపులేని
 డాన; నన్నేలుమా ! జగత్పాణజాత !

(సూత్రధార కథక వాక్యము)

- వ. ఇట్లంజనీదేవి అంజనేయుని నుతించి తేజోమూర్తియై అభిన్నముగ సతనియందు వెలసి శ్రీమన్నారూతిశక్తుడయ్యెను.
- ఉ. ఆయన సద్వీతీయత యధార్థముగా నొక అద్వితీయ భావాయతనంబయినది - సమర్థసహాయకయై సువర్చలా జాయ నిజాంతరంగమున సంతత శాంతనిగూఢశక్తియై పాయక యుండె-మారుతి ప్రభావముశాక్తసమైక్యభవ్యమై
- వ. శ్రీమన్నారూతిని సర్వశక్తునిగాఁ గొల్చి సురమునిగణంబులు

సురటు - ఆదితాశము

ప॥ మంగళంబు శ్రీసువర్చలావర ॥

మంగళంబు నీకంజనికుమార

అ॥ప॥ మంగళంబు సర్వలోకహార ॥

మంగళంబు శ్రీరామజపపరా

॥మం॥

చ॥ మంగళంబు భువనైకపాలక ॥

మంగళం బాంధ్రదేశనివేశక

మంగళంబు సకలాఘనివారక ॥

మధుసూదనగేయకావ్యనాయక

॥మం॥

తే. భువనముల నెల్లెడల శాంతి పొలుపుమీర

మానవులు దైవసంపదన్ మండుగాఁత

ఆయురారోగ్య భాగ్యము లతిశయింప

భారతము శాశ్వతఖ్యాతిఁ బరగుఁగాక !!

ఓం తత్సత్

స వ రణ

పేజీ	పంక్తి	ఉన్నది	ఉండవలసినది
1	19	మవరం	మపరం
2	1	కరేఖ	కరేభ
5	8	కవలలై	కవలలు
,,	17	మనసునన్	మనసునన్
13	14	మహా	మహా
21	1	దిక్పతుల	దిక్పతులు
,,	2	ముల	ములు
22	7	పడ	పడి
24	15	పగర	పరగ
28	11	స్వామి....మూర్తి !	స్వామి!....మూర్తి
30	14	ప్రార్థినాం	ప్రార్థితానాం
33	11	యాసయె	యాసమె
35	23	త్రాహ్మధ్య	త్రాహ్మధ్య
36	14	వాకాశినే	వికాశినే
37	9	దేవునిఁజేరియ	—న
,,	15	మోసమీరణా	మోయి ధాత్రికిన్
38	3	అభిల	ఁడభిల
39	21	కిచకిచనాడు	కిచకిచలనాడు
40	18	విస్తృత	విస్తృత
41	8	ఎవఁడో	ఎవఁడో
42	23	శిష్యులకు	శిష్యునకు
45	5	స్వరూపుఁడగు	హితుఁడు
46	7	నాకుపుత్రుఁ	నాకుఁబుత్రుఁ
57	4	వాల్మీకి	వాల్మీకి
50	2	సాదుపక్షా	సాధుపక్షా

